


137

இம்

சொல்லும் பொருளும்

137



பல்கலைக்கழக இண்டர்மிடியேட் மாணவர்களுக்கு
எற்றுத்



137 பாலசுப்பிரமணியம், எம். ஏ.

1948


O - 16 NB 55

N48

68646

சொல்லும் பொருளும்

[உரைச்செய்யுள் தொகுதி]



ஆக்கியோன்

மா. பாலசுப்பிரமணியம், எம். ஏ.

ஆக்கியோன் வெளியீடு

1948

உரிமை நவீற்சி

என் காலஞ்சென்ற நண்பன்

பு. கோபாலரத்தினம்

என்ற உயர்ந்தோன் கிளைவுக்கு

இஃது உரிமை.

—மா. பா.

O-16 NBS 515
N48

விலை : ரூ. 2-0-0

68646

முன் ஞாரை

எழுத்தின் நடையை முன்று படிமுறை களில் அமைத்தல் கூடும். முதல் படிமுறை எளிய நடை என்பது. இது மொழிக்கல்வியில் சுற்றும் பயிற்சி பெருத பொதுமக்களுக்கு ஏற்றது. இரண்டாம் படிமுறை செம்பாகமான நடை. இது மகிழ்ச்சி விரும்பியும் உணர்ச்சி விரும்பியும் சுவடிகளைப் படிக்கும் பழக்கம் உள்ளவர்களுக்கு ஏற்றது. முன்றும் படிமுறைகடின நடை என்பது. இது மொழிக்கல்வியில் ஈடுபட்டுள்ள மாணவர்களுக்கு ஏற்றது. பல்கலைக்கழகத் தேர்வுகளுக்குப் படிக்கும் மாணவர்கள் வெறும் பொருளாறிவு ஒன்றையே கருதிப் படிப்பவர் அல்லர்: அவர்களுக்கு மொழிக்கல்வியே முதன்மையாம். ஆதலால், இந்தச் சுவடியில் சுற்றுகடினமான நடையே கையாளப்பட்டிருக்கிறது.

தீற்று அறிந்து சொல்லுக சொல்லை; அறநும்-பொருளும் அதனினுாங்கு இல்லை; என்னும் குறளின் தகுதியை மாணவர்களுக்கு எடுத்துக்காட்டும் பொருட்டே இந்த உரைச் செய்யுள் தொகுதி என்னால் எழுதித் தொகுக்கப்பட்டமையின், இது சொல்லும் பொருளும் என்னும் பெயரிடப்பட்டது.

நான் எழுதிய கருத்தும் எழுத்தும் என்னும் பெயர் கொண்ட உரைச் செய்யுள் தொகுதியிலிருந்து சில பகுதிகள், தகுதி கருதி, இந்தத் தொகுதியில் சேர்க்கப்பட்டிருக்கின்றன. மற்ற உரைச் செய்யுள்கள் இந்தச் சுவடியின் ஆக்கத்தற்கெனவே எழுதப்பட்டன.

இந்தச் சுவடியில் பதினெட்டு உரைச் செய்யுள்கள் இருக்கின்றன. ‘சொல்’ சொன்னசொல்ளன் பது சொல்லாட்சியின் சிறப்பை ஒரு சொல் வின் தற்கதையாக அமைத்துக் காட்டுவது, மொழிப் பயிற்சியில் ஈடுபடும் உயர்தர மாணுக்கர்க்கு இஃது இன்றியமையாமல் வேண்டப் படுவதாகவின் இந்தத் தொகுதியில் சேர்க்கப்பட்டது. ஒரு பாவலன் உள்ளம் என்னும் உரைச் செய்யுள், நம் நாட்டின் உயர்ந்த பாவலர்களில் ஒருவராகி விளங்கியிருந்த இரவீந்த்ரநாதர் அருளிச்செய்த கீதாஞ்சலி என்னும் சிறந்த நூலின் சில பகுதிகளை அடிப்படையாகக் கொண்டது. என்னம், மாந்தர் தன்மை, மாந்தர் மெய்ப்பாடு, மாந்தர் உட்பாடு என்பவை நான்கும் பொருட் சிறப்பும், ஏற்பும் கருதி இதில் சேர்க்கப்பட்டிருக்கின்றன. காவிரிக்கரையில் ஒரு காலை என்பது பந்துப்பாட்டில் ஒன்றாகும் பட்டினப்பாலையின் முதல் சில வரிகளை முதற்பொருளாகக் கொண்டது. இலக்கியம், கட்டுரை, சீறுகதை என்பவை மன்றும் மாணுக்கரின் எழுத்தாற்றலை விருத்தியாக்கும் என்னும் எண்ணத்தால் இந்தத் தொகு

தியில் இடம் பெறுகின்றன. ஓர்ப்பு என்பது இன்றியமையாமை பற்றிச் சேர்க்கப்பட்டது.

என் கருத்தும் எழுத்தும் என்னும் சுவடியைச் சொன்னைப் பல்கலைக் கழகத் தமிழ் மொழிக்கல் விக் குழுவினர், 1949- ஆம் ஆண்டு, இண்டர் மீடியேட் தேர்வுக்குப் பாடச்சுவடியாக வைத்தனர். அச்செய்கை எனக்குக் காலத்தால் செய்த பேருதவியாகி விளங்கியது: என் மனமுவந்த நன்றி அவர்கட்டு என்றும் உரியது. இந்தச் சொல்லும் பொருளும் என்னும் சுவடியையும் அன்ன வர்கள் பல்கலைக்கழக மாணவர்களுக்குப் பாடச்சுவடியாக்கிப் பயன் படுமாறு செய்வார்கள் என்று எதிர்பார்க்கிறேன்.

—மா. பா.

பொருளடக்கம்

எண்	பொருள்	பக்கம்
1.	‘சொல்’ சொன்ன சொல்	... 1
2.	ஒரு பாவலன் உள்ளம்	... 8
3.	எண்ணம்	... 17
4.	காவிரிக்கரையில் ஒரு காலை	... 31
5.	மாந்தர் தன்மை	... 43
6.	மாந்தர் மெய்ப்பாடு	... 54
7.	மாந்தர் உட்பாடு	... 64
8.	இலக்கியம்	... 70
9.	ஒர்ப்பு	... 78
10.	கட்டுரை	... 86
11.	சிறுகதை	... 92

சொல்லும் பொருளும்

‘சொல்’ சொன்ன சோல்

[ஒரு கட்டுரை எழுதப் புகுங்கேன். இடையில் ஓர் ஜியம் உண்டாயிற்று: இரண்டு சொற்களில் எஃது ஏற்பட்டையது என்பது எளிதில் புலப்பட வில்லை. சொல்-உலகத்துள் நுழைங்கேன். சொற்கள் வந்து என்னைச் சூழ்ந்தன. அவற்றுள் ஒன்று எனக்குக்கூறிய மாற்றத்தை ஈண்டுப் பொறிக்கின் மேன்.]

நான் ஒரு சொல்; என் உற்றூர் உறவினர் யாவரும் சொற்கள். நாங்கள் எல்லோரும் சொல்லினத்தைச் சேர்ந்தவர்கள். சொல்லினத்தார் அனைவரும் நுண்மை உடையவர்கள்.

எங்கள் இனத்தில் கட்டுப்பாடு மிகுதி. ஒரு சொல் இருக்கவேண்டிய இடத்தில் வேறொரு சொல் இருக்கக் கூடாது. ஒரு சொல் வரவேண்டிய காலத்தில் மற்றொரு சொல் வரக்கூடாது. அப்படி இருந்தாலும், வந்தாலும், முட்டுப்பாடே

சொல்லும் பொருளும்

மிகும். எங்களுக்கென உரிமைகளும் கடமை களும் உள். உரிமைகளைக் கொண்டாடுவதிலும் கடமைகளை நிறைவேற்றுவதிலும் எங்களுக்கு முனைப்பு மிகுதி.

எங்கள் நுண்மையை அறிந்து, எங்கள் கடமைகளையும் உரிமைகளையும் தெரிந்து, எங்களைப் போற்றினால் நாங்கள் தகுதியுடன் விளங்கி இருப்போம்; இன்றேல், நிலை வேறுபடுவோம். நாங்கள் இயற்கையில் அழகுள்ளவர்கள்: ஆனால், எங்களை இடம் தப்பியும், காலம் தப்பியும் பொருத்தினால், எங்கள் அழகு குற்றப்படும். எங்களுள் ஒருவரை மற்றொருவராக மயங்குதல் மாந்தர்க்கு இயல்பு. அப்படி மயங்காமல் எங்களைத்தேர்ந்தெடுத்து வைத்தால், நாங்கள் அழகு மிகுந்து விளங்குவோம்; இன்றேல், எங்கள் அழகை மறைத்துக்கொண்டு மாந்தரை, மயங்க வைப்போம். காலத்தாலும் இடத்தாலும் பொருந்துமாறு எங்களில் ஒருவரை ஒரு கற்றவர் தெரிந்தெடுக்க முனைந்தால், அவர் நினைவு முனையில் எங்களுள் ஒருமுகப்பட்ட பலர் விரைந்து வந்து சூழ்ந்து, அவரை மயக்க முயல்வார்கள்: அஃது எங்கள் இயல்பு. எங்கள் முயற்சியால் மயக்குருமல், எங்களில் ஏற்ற ஒரு சொல்லை அந்தக் கற்றவர் தேர்ந்தெடுத்து வைத்தால், அந்தச் சொல் அழகு பெருகி விளங்கும்.

‘சொல்’ சொன்ன சொல்

அன்றியும், அச்சொல் தக்க துணைவர்களோடு பொருத்தப்பட்டால், மேலும் அழகு மினிரும்.

எம்மவரில் வீரர்களும் உளர், கோழைகளும் உளர். வண்மையாளரும் உளர், மென்மையாளரும் உளர்; காதலரும் உளர், துறவியரும் உளர். எமருடன் நன்கு கலந்து பழகி னலொழிய எம் முள் இன்ன வர் வீரர் இன்னவர் கோழையர் என்றால், இன்ன வர் வலியவர் இன்னவர் மெலியவர் என்றால், இன்னவர் காதலர் இன்னவர் துறவியர் என்றால், ஒருவருக்கு எளிதில் புலப்படாது. வீரச் சொற்கள் அமைக்கப்படவேண்டிய இடங்களில் கோழைச் சொற்கள் பொருந்தா; அவ்வாறே வலிய சொற்கள் இருக்கவேண்டிய இடங்களில் மெலிய சொற்கள் பொருந்தா: ஆதலின், எம்ம வர்தம் தன்மைகளைத் தெரிந்து போற்றுதல் கற்றவர்க்குக் கடஞும்.

எங்களுள் ஒவ்வொருவர்க்கும் இயற்கையாகவே ஒரு நுண்ணிய ஆற்றல் உண்டு. ஆனால், அவ்வாற்றல் பல தரப்பட்டது. காலமும் இடமும் அறிந்து, முறையும் பொருநும் தெரிந்து, எங்களை ஏவினால், நாங்கள் ஏவுவார் விரும்பும் ஆக்கழும் கேடும் விளைவிப்போம். ஊழித்தீப் போல விரைந்து மாந்தர் உள்ளத்தே பரவி, அவரிடை உணர்ச்சித் தீயினை மூட்டுதல் எங்களால் கூடும். ஊழிக்காற்றினும் கடிது பரவி,

சொல்லும் பொருளும்

மாந்தர்மன அமைதியைக்கலக்குதலும் எங்களால் ஆகும். இதனுற்றுண் கைதேர்ந்த எழுத்தாளர்களும் நாத்தேர்ந்த சொல்லாளர்களும் எங்களைப் போற்றி வளர்க்கின்றார்கள்.

அறிவியல்-உலகமே எங்களாற்றுன் நிலை பெற்று நிற்கின்றது. ஏன்! படைப்பின் முதலே நாங்கள்தாம். (In the beginning was the word ; the word was with God , and the word was God) “முதலில் சொல்லே இருந்தது ; அது கடவுளோடு இருந்தது ; அதுவே கடவுளாய் இருந்தது,” என்னும் பெரியோர் மொழியினை நினைத்துப் பாருங்கள் ! எங்கள் பழமையான பெருமை என்றும் அழியாதது. அதனுடன் காலப்போக்கில் எங்களுக்குப் புதுப்புதுப்பெருமைகளும் உண்டாகின்றன.

[சொல்லுவதைத் திருந்து மீண்டேன் ; கருத்துலகத்துள் நுழைந்தேன். தமிழ் வள்ளுவர் திருவாய் மலர்ந்தருளிய சில குறள்-வெண்பாக்கள் நினைவுக்கு வந்தன.]

‘ஆக்கழும் கேடும் அதனுலக வருதலால்,
காத்தோம்பல் சொல்லின்கள் சேர்வு.’

எனவும்,

‘திறன் அற்று சொல்லுக சொல்லை ; அறனும் பொருளும் அதனி ஊஷங்கு இல்லை.’

எனவும்,

‘சொல்’ சொன்ன சொல்

‘சொல்லுக சொல்லைப் பிறதோர்சொல் அச்சொல்லை
வெல்லுஞ்சொல் இன்மை அற்றது.’

எனவும் அவர் கூறியுள்ள பாக்கள் மிகவும் உன்
நுதற்குரியன அல்லவா? ஒரு சொல்லின் உரிய
பொருளைத் தெரிந்து, அச்சொல்லை ஆளுதலே
மொழிப்புலவரின் வழி. என்னை?

‘குன்றக் கூறல், மிகைபடக் கூறல்,
கூறியது கூறல், மாறுகொளக் கூறல்,
வழுஉச்சொல் புணர்த்தல், மயங்க வைத்தல்,
வெற்றெனத் தொடுத்தல், மற்றெழன்று விருத்தல்,
சென்றுதேய்ந் திறுதல், நின்றுபய வின்மை
என்றிவை சரரங் குற்றம் நூற்கே.’

என்ற நன்னால் பொதுப்பாயிரச் செய்யுளில்,
பவணந்தியார் சொல்லாட்சிக் குற்றங்களாக
வழுஉச்சொல்-புணர்த்தல், வெற்றெற னத் தொடுத்தல்,
நின்று-பயவின்மை என்னும் முன்றையும்
குறித்த கையானும்,

‘கருங்கச் சொல்லல், விளங்க வைத்தல்,
நவின்றேர்க் கினிமை, நன்மொழி புணர்த்தல்,
ஒசை யுடைமை, ஆறுமுடைத் தாகல்,
முறையின் வைப்பே, உலக மலையாமை,
விழுமியது பயத்தல், விளங்குதா ரணத்தது
ஆகுதல், நுவிற் கழுகெனும் பத்தே.’

என்னும் அந்நால் பாயிரச் செய்யுள் பிற
தொன்றில், அவர் சொல்லாட்சி அழகுகளாக

சொல்லும் பொருளும்

நன்மொழி-புணர்த்தல், ஒசையுடைமை, ஆழமுடைத் தாதல் என்னும் முன்றையும் குறித்தமையானும், முப்பத்திரண்டு உத்திசளில் தொடர்ச்சொற்-புணர்த்தல் என்னும் ஒன்றையும் அவர் குறித்தமையானும், மொழிப்புலவர்கள் சொல்லாட்சித் திறனைப் பெரிதும் போற்றி வந்தனர் என்பது புலனுகின்றது.

மதுரைக் கண்ணங்கூத்தனுர் இயற்றிய கார் நாற்பது என்னும் நூலில்,

‘மூல்லைக் கொடிமகிழ், மொய்குழலார் உள்மகிழ்,
மெல்லப் புனல்பொழியும் மின்னெழில்கார்—தொல்லை நூல்
வல்லார் உளமகிழுத் தீந்தமிழை வார்க்குமே,
சொல்லாய்ந்த கூத்தர்கார் குழந்து.’

என்னும் சிறப்புப் பாயிரச் செய்யளில் நூலாக்கி யோரான கூத்தர், சொல்லாய்ந்த கூத்தர் என்று பாராட்டப்பட்டமையின், முன்னாள் தமிழ்ப் புலவர் சொற்பயிற்சியில் மிகுந்த கருத்துடைய ராய் இருந்தனர் என்பது மேலும் தெளிவாகின்றது. அன்றியும், திருக்குறளின் சிறப்புப் பாயிர மாகக் கருதப்படும் திருவள்ளுவ மாலையில்,

‘தேவிற் சிறந்த திருவள் ஞவர்குறள்வென்
பாவிற் சிறந்திடுமுப் பால்பகரார்—நாவிற்
குயலில்லை ; சொற்கவை ஓர்வில்லை ; மற்றும்
செயலில்லை என்னும் திரு.’

‘சொல்’ சொன்ன சொல்

என்னும் உறையுர் முதுகூற்றான் செய்யுளால்,
‘சொற்சவை ஓர்வினைத்தாராதநால் பெருமைக்
குரியநூலாகாது’ என்பது பெறப்படுதலின்,
சொல்லாட்சித் திறன் மொழிப் புலமைக்கு
இன்றிய கைமயாது வேண்டப்படுவதொன்று
என்னும் உண்மை நிலை நாட்டப்படுகின்றது.



ஒரு பாவலன் உள்ளம்

ஈறிலாத் தன்மையனுய் எனை நீ தோற்று வித்தனை : இஃது உன் திருவுளப்பான்மை போலும் ; அழிதன்மாலைத்தாய இத் தோணி யினை நீ பல்காலும் வெற்றிடமாக்கி, மீண்டும் மீண்டும் இதனுள் புத்துயிரைப் புகுத்தினே.

இச் சிறு நாணர்குமுவினைக் குன்றுதொறும் குழிதொறும் செலுத்தி, அதன்வாய்க் காலத்தால் அழியாப் புதுமைத்தாய இன்னிசை பலவும் இசைத்தனை .

அழியாத் தகைமைத்தாய நின் கையகத்தால் தீண்டப்பெற்ற என் உள்ளம் பேரின்ப நுகர்ச்சியில் தன் வரம்கைக் கடங்குப் பகர ஒண்ணுப் பான்மைத்தாய அருண்மொழி பலவும் பகர்கின்றது .

என்பால் நீ நல்கும் அளத்தலாகாப் பேறுகள் பலவும் மிகச்சிறிய என் கையகத்தில் எண்ணில் காலம் வரப் பெறுகின்றேனனினும், நீ மேன் மேலும் பொழியும் பேறுகளைப் பெறுதற்கு ஈண்டு மேலும் இடனுண்டு.

ஓரு பாவலன் உள்ளம்

2

பாடுமாறு நீ என்னைப் பணிக்குங்கால், என் உள்ளம் பெருமையால் பிளவுறும்போல் தோன்றுகின்றது. அக்கால், யான் நின் திருமுகத் தைக்காணின், என்றிருகண்சளில் நீர்த்துளிகள் அரும்புகின்றன.

வாழ்க்கை - முறையின் முரண்பாடுகளும் இடுக்கண்களும் ஒன்றுமிலவாய் நீங்கி, இனிமை பயக்கும் ஓர் இயைபு ஈண்டு என்பால் இடம் கொண்டு எழுகின்றது; இதுகருதி என் மாட்டுத் தோன்றுவதோர் இரும்புதுற்ற பெருவியப்பும், கடல் கடந்து செல்லும் இன்னிசைப் பறவை ஒப்ப, இருசிறை விரித்து, உயர்கின்றது.

என் சிற்றிசைக்கும் நீ பெருவிருப்புடையை என்பது யான் அறிவேன். சின் திருமுன்னர் யான் ஒரு பாவலனும் முறை ஒன்றுனேயே அனுகுதற்குரியன் என்பதும் அறிவேன்.

அடைதற்கூடும் என எஞ்ஞான்றும் கருதற்கு இயலாத நின் செய்ய திருவடிகளை அகன்று கிளைத்த என் சிற்றிசையின் சிறையீற்றுல்யான் தீண்டுதல் செய்வேன்.

இசைப்பயனுய இன்பத்தேனை நிறைவுற அருங்கிய யான், ஆண்டயனுகிய நின்னை அன்பன் என மெய் மறந்து விளிக்கின்றேன்.

சொல்லும் பொருளும்

3

தலைவ! நின் இசையின் வகையினையான் அறியகில்லேன். வியப்பு மீதார யாதொன்றும் முயலாது, என்றும் செவி மடுத்தல் ஒன்றே செய்கிறான்.

நின் இசையின்பால் விளையும் ஒளியான் உலகம் ஒளிர்கின்றது. நின் இசையின் மாட்டுத் தோன்றும் உயிர்ப்பு வானகம் எல்லாம் ஊட்டு விப் பாய்கின்றது. நின் இசையொலி வான்யாறு போல் படர்ந்து, வலிய தடைகள் பலவற்றையும் மீறி வீறுகின்றது.

இப் பான்மைத்தாய நின் இசையொடு ஒத் திசைக்க, என் உள்ளம் பெரிதும் விழைகின்றதால்! ஆயின், அரிதின் முயன்றும், அமைவுடைத்தாயதோர் ஒலி என்பால்விரைந்து எழுகின்றதில்லை. முயன்று, மொழி பல பகர்வன; பகரும் அம் மாற்றம்மேலும் தொடர்ந்து, இசை-ஆரூகப் பரவாமை கண்டு, உளம் கவன்று அரற் றுவன். தலைவ! நின் இசை எனும் விலையான் என் உள்ளத்தினை நீ பிணைத்து விட்டனையன்றே!

4

என் உயிர்க்கு ஓர் உயிராய் இலங்கும் பெரும! என் உடலின் உறுப்பெல்லாம் நின் கையகத்தால் தைவரப் பெற்று உயிர்த்திருத்தலை

ஒரு பாவலன் உள்ளம்

அறியும் யான் இதனை எஞ்ஞான்றும் தூயதாக் காத்தற்கே முயல்கிறபன்.

என் உள்ளத்தே ஓர்ப்பெனும் உள் ஒளியைத் திகழ்வித்த நீ வாய்க்கையே ஆதலை அறியும் யான், என் எண்ணங்கள் யாவற்றுள்ளும் பொய்ம்மை ஒன்றும் புகாவண்ணம் காத்தற்கே முயல் கிறபன்.

என் உள்ளத்தே திருக்கோயில் கொண்டு நீ எழுந்தருளி இருத்தலை அறியும்யான், ஆண்டுள்ள புனிமைகளை எல்லாம் அறவே போக்கி, அன் பெனும் மலரை அலர்வித்திருத்தற்கே முயல் கிறபன்.

யாதொரு வினையும் செய்தற்கும் ஸின் பேராற்றலே எனக்குப் போதிய வன்மை அளிப்பதை அறியும் யான், என் செயல் தொறும் ஸின் திருவளப் பாங்கினைப் புலப்படுத்தற்கே முயல் கிறபன்.

5

ஒரு நொடிப் பொழுதேனும் ஸின் பக்கலி.இருக்கத் திருவளாம் பற்று மாறு ஸின்னை இறைஞ்சுகின்றேன்: செயற்குரியனவாய் எஞ்சி நிற்கும் செயல்கள் யாவற்றையும் பின்னர் செய்து முடிப்பேன்.

11

சொல்லும் பொருளும்

நின் திருமுகத்தைக் காணுது என் உள்ளாம் ஒப்பும் ஒழிவும் இலதாகின்றது: உழைப்பெனும் வரம்பிலாக் கடவிடத்தே என் செயலும் முடிவிலா முயற்சியாகி நீள்கின்றது.

நெட்டுயிர்ப்பும் நொய்குரலும் விரைந்து பரவ, முதுவேணிலும் என் முற்றத்தே முற்படுகின்றது: நாண்மலர் நிறைந்த நலன்பெறுசோலையாம் அத்தாணி மண்டபத்தே வண்டி னப்பாணர்கள் பண்பலவும் இசைக்கின்றனர்.

நின் திருமுன்னர் அனுசிச் செயலற்று அமர்தற்கும், அவ்வாற்றுன் அமைதியாம் தகுதி சார்ந்த இவ் வொழிலினிடத்தே, என் வானுளை நின் திருவடி மலருக்காக்கி, இசைத்தற்கும், இஃதே ஏற்றவொரு காலம்.

6

இறைவி இச்சிறு மலரினைப் பறித்து உன் பால் இருத்திக் கொள்ளுதல் வேண்டும். காலம் ஒரு சிறிதும் தாழ்த்திடுதல் ஆகாது. அஃது ஒரு கால் விரைவில் வாட்டுமெய்தி புழுதிமேல் வீழினும் வீழும் என அஞ்சுகின்றேன்.

நின் விழைவுக்கு இயைந்த பூங்காவில் இச்சிறுமலர் உள்ளதன்ரூயினும், நின் அங்கைக்குண்டாம் சிறுநோய் கருதாது; இதனைப் பறித்துப்

ஒரு பாவலன் உள்ளம்

பேற்றுதல் வேண்டும். யான் உணர்தன் முன் இங்நாட்போது கழிந்து, சின்னை வந்திக்கும் நேரமும் சென்றிடும் என உள்ளம் கவல்கின்றேன்.

இச் சிறுமலர் ஊன்றிய நிறத்ததன்ரூயினும், ஊடுருவும் மனத்ததன்ரூயினும், காலம் கழியாமுன்னர் இதனைப் பறித்து நின் அருட்பணியில் பயன் படுத்தல் வேண்டும்.

7

தன் அணிகள் யாவற்றையும் அகற்றி நிற்கின்றார்கள் என் பாடல் என்னும் நல்லான். ஆடையானும் அணிகலனானும் உண்டாம் பெருமை அவருக்கு இலதன்றே! அவள்தன் அணிகலன் கள் நம் கூட்டத்திற்கு முரணும்; அவைதாம் சினக்கும் எனக்கும் இடையே இயைபிலவாய் வந்துறும்; அன்றியும், அவற்றின் ஒசை நீ மெல்லிய சூரலால் மொழிவனவற்றை என் செவியினுள் புகவொட்டாதன்றே.

பாவலன் என்பதாற் போந்த என் செருக்கு நின்னைக் கானுறும் ஞான்றே, நானம் என்பது மீதார, அழிவுபாடு எய்துகின்றது. ஆசலான், தனித்தலைமைப் பாலை! நின் திருவடியிடத்தே யான் அமர்ந்திருக்கின்றேன். இனி, ஒரு நாணற் குழலிலை ஒப்ப, யான் என் வாழ்வினை நேரிதாச்

சொல்லும் போருளும்

செய்து, அதன் வழி நின் இசையினை, நீ இசைத் தற்குரிய தகுதியின் பகுதியைத் தோற்றுவித்தல் ஒன்றே செய்கிறப்பன்.

8

ஒர் இளங்கோவின் ஆடைகளைத் தரித்தும், மணிமாலைகளைத் தன் கழுத்தின் மாட்டு அணிந்தும், இ லங்கும் ஒரு குழவித் தன் ஆடவில் மகிழ்ச்சி காண்டல் அரிதன்றே. என்னை? அதன் ஆடையே அடிதொறும் அதனுக்கொரு தடையாகின்றது.

அவ்வாடை அழகழிந்தும், புழுதி படிந்தும், பாழாம் என்றஞ்சி, அக்குழவி தன்னுலகத்தே தாரியங்காது, அடிபெயர்தற்கும் அஞ்சி நிற்கின்றது.

அன்னய்! இவ்வுலகில் வாழ் எளியருடன் உறவாடும் உரிமையினைத் தடை செய்வதாயின், மாந்தர்தம் ஹாழ்க்கை என்னும் பெருஞ்சங்கையில் ஈடுபடும் உரிமையினை மறுப்பதாயின், நீ நல்கும் அணிகலன்கள் யாவும் பெரும் தலையேயாமன்றி, அவை நற்பெருதல் எவ்வாறு?

9

பேதாய்! உண்ணையே உன் தோண்மேல் சுமங்கு செல்ல முயல்கின்றாய்! அந்தோ!

14

ஒரு பாவலன் உள்ளம்

இரவோய் ! உன் இல்லத்துத் தலைவாயிலில்
நின்று இரக்கச்செல்கின்றுய் ! என்னே!

உன் சுமைகள் யாவற்றையும், தாங்குதற்
கேற்ற ஆற்றலுடைய அவனிடத்தே விடுத்துக்,
கவன்று பின்னேக்காமல், செல்வாய்.

உன் புல்லீய விழைவு, தான் அனுகித் தீண்டும் விளக்கின் சுடரைத் தன் உயிர்ப்பால் தானே
அணைத்துவிடுகின்றது. அவ்வாறு நூன் அவ்விடை முவு தூய்மையில்லது ஆகின்றதன்றே!
ஆதலின், நீ அத் தூயதல்லதன்பால் நற்பேறுகள்
பெறுவதைழழித்திடல் வேண்டும். தூயஅன்பின்
வழித்தாய நற்பேறுகளையே நீ பெறுதல்
வேண்டும்.

10

நின் திருவடிகள் தங்குதற்கிடஞ்சுள்ள மிதி-
மேடை இவண் உளதாயினும், எளியோரும்
தாழ்ந்தோரும் கைவிடப்பட்டோரும் உறையு
மிடத்தன்றே நின் சேவடிகள் நிலைக்கின்றன.

நின் திருவடிகளிடத்தே என் சென்னியைச்
சாய்த்திட யான் முயன்றிடுங்கால், எளியோரும்
தாழ்ந்தோரும்கைவிடப்பட்டோரும் ஆயவரிடை
நிலைத்துள்ள அவற்றை என் வணக்கம் சென்று
தீண்டுமாறில்லை.

15

சொல்லும் பொருளும்

எளியோரும் தாழ்ந்தோரும் கைவிடப்பட்ட
டோரும் ஆயவருடே, ஆன்றமைந்தடங்கிய
ஒருவர் போல் திரிதரும் நின்னை, என் பெருமை
சென்று அனுகுமாறில்லை.

எளியோரும் தாழ்ந்தோரும் கைவிடப்பட்ட
டோரும் ஆயவர்தம்முள், நுணையிலராய் உள்
ளார் மாடடுத் தோழமை டுண்டு, அவரிடை
நிலைத்திருக்கும் நின்னை, என் உள்ளம் சென்று
சேருமாறில்லை.



எண்ணாம்

1

ஒருவன் ஒரு வினை செய்யுங்கால், பல்வகைச் சார்புகளால் உளத்தளர்ச்சி அடைகின்றுன். இந்நிலையை அவனுல் நன்கு மதிக்கப்பட்டவன் ஒருவன் கண்டு, அவனை நண்ணி, ‘இவ்வினையை மீண்டும் வலித்தின் முயன்றுசெய்; இம்முறை நீ வெற்றி பெறுவாய்,’ எனஅன்புடன் கூறுகின்றுன். இக்கூற்றி நினைக் கேட்ட முன்னவன் உள்ளத்தில் ‘இம் முறை முயன்றால் உண்மையில் வெற்றி பெறுவோம்,’ என்னும் எண்ணாம் ஏற்றம் எய்துகின்றது. இவ்வெண்ணை-ஏற்றத்தின் பயனாக, அவன் தன் வீனையை இலிது முடிக்கின்றுன். ஒருவனுக்கு எண்ணை-ஏற்றத்தினால் உண்டாம் பயன் அவும் வெண்ணை ஏற்றத்தினைத் தோற்றுவித்தவனது உளா-வன்மை, செந்தண்மை, பெருமை பூதவிய வற்றுடன் இயைந்து நிற்கும். இவ்வுண்மையைச் சற்று விளக்குவாம்.

உலகத்தில் மாந்தரிடை ஸிகமும் உளத் தொடர்புகளுள், மதிப்புளன்பதொன்று. ஒருவன் பலர்பால் மதிப்பினைக் கொண்டுள்ளான் எனக்

சொல்லும் போருளும்

கொள்வோம். ஆயின், அவற்கு அப்பலர் மாட்டும் ஒரே அளவினதாய் மதிப்பு நிலைப்பதில்லை.

இருவர் மாட்டு ஒரு பகுதி மதிப்பினைக் கொண்டுள்ள அவன் மற்றொருவர் மாட்டு இரு பகுதி மதிப்பினைக் கொண்டவனும் இருப்பன்; பிறரொருவர் மாட்டு மூன்று பகுதி மதிப்பினைக் கொண்டவனும் இருப்பன். அவன் உளத்தின் கண் மேற்கூறப்பட்ட மூவருள் முதல்வரால் தோற்றுவிக்கப்படும் எண்ண ஏற்றம் இரண்டாமவரால் தோற்றுவிக்கப்படும் எண்ண ஏற்றத்தின் குறைந்த வன்புடையதாகவே இருக்கும். மூன்றுமவரால் தோற்றுவிக்கப்படும் எண்ண ஏற்றம் இரண்டாமவரால் தோற்றுவிக்கப்படும் எண்ண ஏற்றத்தின் மேற்பட்ட வன்புடையதாக இருக்கும். இது கண்கூடு.

ஆராய்ச்சி அறிவுடையார்க்கு, உலகியல் வாழ்க்கையில், இவ்வெண்ண ஏற்றத்தின் பாற்பட்ட பல நிகழ்ச்சிகள் நன்கு புலனும். நல்லாசிரியர்கள் தங்கள் மாணுக்கர்களைக் கல்வியறிவொழுக்கங்களில் தலை சிறந்தவர்களாகப் பழக்கும் முறைகளும், தங்கள் போர் மறவர்களால் மிக்கு மதிக்கப்பட்ட ஏதைகள் அம்மறவர்களைத் தின்னிய வீரர்களாகப் பழக்கும் முறைகளும், ஒவியம் முதலிய தொழில்களில் மிகுந்த ஆற்றல் பெற்ற வர்கள் தங்கள் மாணுக்கர்களை அவ்வத்துறை

களில் சிறந்தவர்களாகப் பழக்கும் முறைகளும், சீரிய யோகியர் தம் புது மானுகர்களை அத் துறையில் பழக்கும் முறைகளும், சொல்வன்மையிற் சிறந்தவர் தம் நண்பர்களையும் மாணவர்களையும் அத்துறையில் தேர்ச்சி பெறுவிக்கக் கையாளும் முறைகளும், இன்னேரனின் பிறவும் என்ன ஏற்றத்தின் பாற்பட்டனவாம்

எண்ண ஏற்றத்தின் வன்பு அதனைத் தோற்றுவித்தவரது உள் வன்மை முதலியவற்றுடன் இயைந்து சிற்கும் என முன்னர்க்கூறி வேண்டும். எண்ண ஏற்றத்தின் வன்பு பிறிதொரு சார்புடனும் இயைந்து சிற்கும். அச்சார்பாவது, எண்ண ஏற்றத்தை ஏற்பவனது உளப்பான்மையாம். சிலர் எண்ணை ஏற்றத்தை எளிதில் ஏற்பவராய் இருப்பர்: அவர் உள் மென்மையுடையவர். வேறு சிலர், எண்ண ஏற்றத்தை ஒருகாலும் ஏலாதவராய் இருப்பர்: அவர் உள் வன்மையுடையவர். இனி, ஒருவரே ஒரு சிலையில் எண்ண ஏற்றத்தை எளிதில் ஏற்பார்; பிறிதொரு சிலையில் அதனை ஏலாதொழிவர்.

ஒருவன் ஓர் உயர்ந்த இடத்திலிருந்து கீழே விழுந்து விடுகிறோன். விழுந்த அதிர்ச்சியால் அவ

சொல்லும் பொருளும்

நுடைய கால்கள் அசைக்க முடியாத நிலையில் இருக்கின்றன. இதைக்கண்ட அவன், “இனி இக் கால்கள் பயன்படாபோலும்!” என எண்ணு கின்றன். இவ்வெண்ணம் இடையருது பலகால் எழுமாற்றுல் அவனுடைய கால்கள் உண்மையாகவே பயன்படா நிலையை அடைகின்றன. தானுகவே செய்துகொண்ட (தற்செய்) எண்ண ஏற்றத்தால் அவன் தீங்கெய்தி நிற்கிறன்.

ஒரு பள்ளி மாணவன் தன் பாடங்களையெல் லாம் நன்கு கற்றுத் தேர்வுக்குச் (Examination) செல்கின்றன. போகூழ் இருந்தவாறு அவன் தேர்வில் தவறி விடுகிறன். அடுத்த முறையும் நன்கு தன் பாடங்களையெல்லாம் ஓதித் தேர்வுக்குச் செல்கின்றன; மீண்டும் தவறி விடுகின்றன. எனவே, அவனுளத்தில், “இனி எத்துணை முயன்று பாடமோத்தும் நாம் தேர்வில் தேர்ச்சியுறுதல் இயலாது போலும்!” என்னும் எண்ணம் ஏற்றமெய்து கின்றது; இறுதியில் அவன் தேர்ச்சியுறுமலே ஒழிகின்றன. தற்செய் எண்ண ஏற்றத்தால் இவன் தீங்குறுகின்றன். தற்செய் எண்ண ஏற்றத்தால் நன்மைப் பேறும் உண்டாம். “இம்முறை முயன்றுல் இவ்வினையைச் செய்தே தீர்வோம்!” என்னும் எண்ண ஏற்றம் பலகால் இடையருது நிகழுமாயின், எவ்வினையும் நன்கு ஆற்றப்படும். இவ்வண்மையினையே ஆசிரியர் திருவள்ளுவர்,

எண்ணம்

‘வினாத்திட்ப மென்ப தொருவன் மனத்திட்பம்;
மற்றைய வெல்லாம் பிறு.’

என்னும் குறளில் விதங்தோதினூர். இக்கால உள்நால் முறையில் தற்செய் எண்ண ஏற்றம் எனப்படுவது, பண்டைத் தமிழான்றேர் கூறி யுள்ள மனத்திட்பத்தின் ஒரு படி முறையேயாம். இதனைத் திருவள்ளுவனூர் தீண்ணிய எண்ண முடையை’ என வேண்டுவர் போலும்! அன்றேல், ‘எண்ணத் தீட்பமுடையை’ என வேண்டுவர் போலும்!

‘எண்ணிய வெண்ணியாங் கெய்துப வெண்ணியார் தீண்ணிய ராகப் பெறின்,’

என்னும் குறளை நன்கு ஆராய்வார்க்கு இது டுலனும்.

3

மாந்தருட்சிலர் விலக்கியனவே செய்தலில் விழைவுடையராய் இருக்கின்றனர். இத்தகைய வருள் ஒருவன், தன் நண்பன் ஒருவனுல் ‘இவ் வினை இன்ன முறையாற்றுன் செய்தற்பாற்று’, எனக் கூறப்படுவானுயின், அம்முறைக்கு நேர மாருன முறையிலேயே அவ்வினையை ஆற்ற முயல்வான். அவன் தன் நண்பன் வாய்சிமாழி யைக் கேளாதிருப்பின், அவ்வினையை நேர் முறை

சொல்லும் பொருளும்

யாற்றுன் செய்திருப்பன். நண்பனது வாய் மொழியைக் கேட்டவுடன் அவனுள்ளத்தில், “இவன் கூறும் முறைக்கு மாருன முறையால் இவ் வினையை ஆற்ற இயலாதோ! காண்பாம்!” என்கிரு முரண்பட்டவிழைவு தோற்றமுறுகின்றது. “வேண்டா என்பதை ஜேண்டும் எனச் செய்கின்றவன் இவன்,” என்னும் பொது மாற்றம் உலகியலில் வழங்க நாம் காண்கின்றோம். இது மேற்கூறப்பட்ட உண்மையினையே புலப்படுத்துகின்றது.

இத்தகையவரது இன்ன தன்மையை விண்மையை அமைவு படுத்தற்கு உள்நாற்புல வர்கள் கண்டறிந்த ஒரு முறையே எதிர் எண்ண ஏற்றம் என்பது. இதனை ஓர் எடுத்துக்காட்டான் விளக்குவாம்: ஒருவன் சிலருடன் இணக்கங்கொள்ளும் தருவாயில் இருக்கின்றன. அச் சிலரோ, மிகவும் தீய ஒழுக்கத்தினர். இதனை அறிந்த அவ்வொருவனது நண்பன் அவனைக் காக்க விரும்புகின்றன. வேண்டா என்பதை வேண்டும் எனச் செய்யும்தன்மை அவனுக்குண்டு என்பதை அறிந்த அங்கண்பன் அவனை நண்ணிப்பலகால், “அவருடன் இணக்கங்கொண்டால் உளக்கு நூன்மையுண்டு,” எனஎதிர் எண்ண ஏற்றம் புரி கின்றன. பலகாலும் இம்மொழியைக் கேட்ட முன்னவன், “அவர் இணக்கம் இன்றேல் நூன்மை

உளதாக்கோ! காண்பாம்!” எனத் தனதுள்ளத் துள் பன்முறையும் கருத்து தொடர்கி, இறுதி தியில் அத்தீய ஒழுக்கத்தினருடன் இணக்கம் கொள்ளாது ஒழிகின்றன. தாய் தாந்தையர் மொழியை மீறும் குழவிகளைச் சீர்படுத்தற்கும் இவ்வெதிர் எண்ண ஏற்றம் மிகவும் பயன்படுகின்றது.

4

உள ஆராய்வு எனத் தமிழ்மொழியிலும், வைக்கோ அனுலிலில் என ஆங்கிலத்திலும் கூறப்படும் உள மநுத்துவ முறையை மேனுட்டில் முதன்முதல் கண்டவர் ஃபரூட் (Freud) என்பவர். இவர் காட்டிய வழியில் உழைத்தவர்களுள் சிறந்தவர் ஜங் (Jung), ஜேனட் (Janet), ஆட்லர் (Adler) என்பவர். ஏர்னஸ்ட் ஜோன்ஸ் (Ernest Jones) மாரில் நிக்கால் (Maurice Nicoll), கான்ஸ்டன்ஸ் லாங் (Constance Long) முதலிய சிலரும் ஃபரூட் ஆசிரியரைப் பெரும்பாலும் பின் பற்றினவர்களே.

உள ஆராய்வுக் கொள்கை தோன்றின காலந்தொட்டு இதுகாறும் அது வளர்ந்த வரலாற்றைக் கூறுவதெனின், அஃது ஒரு தனி நாலுக்குரிய பொருளாம். மிக மிகச் சுருங்கிய அளவில் அது சார்ந்த சில உண்மைகளை ஈண்டு

சொல்லும் பொருளும்

மொழிவாம். ஒருவனது தன்மைச் சிதைவினை ஒழித்து அவனுக்கு உள்ளவுக்கத்தைத் தோற்றுவித்தற்கு முதன்முதல் செயற்பாலது அன்னவனுக்கு அத்தன்மைச் சிதைவு நேர்ந்ததன் சார்புகளை அறிதலாம். அச்சார்புகளை அறிதற்கு ஏற்ற வழி அவனது உள்ளத்திருந்த பழைய நினைவுகளையெல்லாம் மீண்டும் உணர்வு வட்டத்திற்குக் (Circle of consciousness) கொணர்தலேயாம். உள்ளத்தின்கண் புதைந்துள்ள பழைய நினைவுகளையெல்லாம் மீண்டும் புறப்படுத்தற்கு ஃப்ரூட் ஆசிரியர் மேற்கொண்ட வழி ஃப்ரீ அலோ ஸியேஷன் மெதட் (Free Association Method) எனப்படும். இது தமிழில் பிணையிலா இனநினைவு முறை எனப்படும். ஜங் என்பவர் கையாண்ட முறை வொர்ட் அலோஸியேஷன் மெதட் (Word Association Method) எனப்படும். இது தமிழில் சொல் இனநினைவு முறை எனப்படும்.

அமைவில்லாத தன்மையை யுடையானது பழைய நினைவுகளைத் தொடர்புடைய தகுந்த கேள்விகளுக்கு விடை கூறுவிக்கும் முகத்தான், மீண்டும் நிகழ்கால உணர்வு வட்டத்திற்குக் கொணர்ந்து, அங்நினைவுகளை ஆராய்ந்து, அத்தன்மை அமைவின்மைக்குரிய காரணங்களையறி தல் பிணையிலா இனநினைவு முறையின் பாற்படும். தன்மைச் சிதைவினன் முன்னரே தன்னை

எண்ணம்

அனுகிக் கூறியிருந்த குறிகளையெல்லாம் நன்கு தெரிந்த உள் ஆராய்வாளன் (Psycho-analyst), ஒன்றற் கொன்று நெருங்கிய இயைபும் தொடர் பும் உடைய ஒரு நீண்ட கேள்விக்கோவையைத் தன் மனத்தகத்தில் அமைத்துக்கொண்டு, பின் னர் அத்தன்மைச்சிதைவினை ஓரிடத்தே ஒய்வு பெற இருத்தி, கேள்வியைக் கேட்குங்கால் அவனுக்குத் தோன்றும் எண்ணங்களை மறைக்காமல் கூறுமாறு அவனுக்கு அறிவுறுத்திப் பிறகு ஒன்றன்பின் ஒன்றாகப் பல கேள்விகளைக் கேட்கின்றன. தன்மைச்சிதைவினன் எப்பொழுதே நூம் தயங்குவதாக அவனுக்குப் புலப்படின், அவனது தயக்கத்திற்குரிய காரணத்தைக் கேட்கின்றன. இன்னவகையில் அத்தன்மைச் சிதைவினனது பண்டை நினைவுகளையெல்லாம் நன்கு அறிந்து, அவனதுதன்மை அமைவின்மைக்குரிய காரணம் யாதாயிருக்கலாம் என உள் ஆராய்வாளன் கருதுகின்றன. பல முறை ஆராய்ந்து இஃதே இதற்குக் காரணம் என ஒன்றைத் தெளிகின்றன. இனப்பட்ட பண்டை நினைவுகளை யாதொரு பிளின்பட்டுமின்றி வெளிப்படுமாறு ஏற்ற கேள்விகளைக் கேட்கும் காரணத்தால், இம்முறைபிளையிலா இன்னைவு முறைநப்படும். பல முறை உள் ஆராய்வாளன் வினவும் வினாக்களுக்குத் தான் விடை கூறுமுகத்தானும், அவ்வப்போது அந்த உளஆராய்வாளன், ‘இன்ன

சொல்லும் பொருளும்

முந்திய நினைவால் இன்ன பிந்திய நினைவு 'அறியாமலே உன் உளத்தேதோன்றிவளர்ந்தது,' என்பது போன்ற பல காரணங்களைக் கூறித்தன தன்மைச்சிதைவினைத் தனக்கு விளக்குமுகத் தானும், ஒரு தன்மைச் சிதைவினன் தன் தன் மைச்சிதைவினுக்குரிய காரணங்களை அறிவ தன்றியும், அவ்வறியு முகத்தான் சிதைவுழழிந்து தன்மை நல்லாக்கப் பேறும் எய்துகின்றுன்.

இனிச் சொல் இன நினைவு முறையைச் சுற்று விளக்குவாம்: பொதுப்பட்ட வழக்காற்றிலுள்ள நாறு சொற்களை உள் ஆராய்வான் தன்மனத் தகத்தே அமைத்துக்கொள்கின்றுன்; பின்னர்த் தன்மைச்சிதைவினை ஓய்வு பெற ஒரிடத்து இருத்துகின்றுன்; பிறகு தான் கூறும்ஒவ்வொரு சொல்லிற்கும் தன் உளத்தே முதற்கண் எழும் இயைபுடைய ஒரு சொல்லித் தயங்காமல் கூறு மாறு அச்சிதைவினாக்கு அறிவுறுத்திப் பின்னர்த் தான் முன்னரே கருதியிருந்த சொற்களை ஒவ்வொன்றுக்க் கூறி, அதனதனுக்கு மற்றவன் கூறும் இயைபுடைய சொல்லைக் குறித்துக் கொள்கின்றுன்; அன்றியும், ஒவ்வொரு வினா விடைக்கும் இடைப்பட்ட கால இடையீட்டையும் குறித்துக் கொள்கின்றுன். இவ்வாறு ஒரு முறை நாறு சொற்களையும் கூறி விடை பெற்ற பிறகு, மீண்டும் அவையிற்றை ஒன்றன்பின் ஒன்றுசக்கூறி. அதனதனுக்கு மற்றவன் முன்

எண்ணம்

நார்க் கூறிய விடைச் சொல்லையே கூறுமாறு கேட்டுக் குறித்துக்கொள்கின்றன; பின்னர்த் தன் குறிப்புக்களை ஆராய்கின்றன. ஆராய்ந்து சில உண்மைகளை அவன் அறிகின்றன.

1. சில வினாச் சொற்களுக்கு விரைவில் இயைபுடைய விடைச் சொல்லைக்கூறும் தன் மைச் சிதைவினன் சிற்சில வினாச்சொற்களுக்குச் சிறிது காலம் தாழ்த்து இயைபுடைய விடைச் சொல்லைக் கூறுகின்றன. ஒரு வினாச் சொல்லை இருமுறையாதல் மும்முறையாதல் கூறிய பின்னரே, அவன் தன் விடைச் சொல்லை மொழிகின்றன.

2. சில சமயங்களில் நான்கு அல்லது ஐஞ்சு வேறு வினாச் சொற்களுக்கு ஒரு குறிப் பிட்ட சொல்லையே விடைச் சொல்லாக இயம்புகின்றன.

3. சில சமயங்களில் அதன் முதன்முறை ஒரு வினாச்சொல்லுக்கு இயைபுடையதாகக் கூறிய ஒரு விடைச் சொல்லை மறு முறை அதை வினாச்சொல்லைக் கூறும் போது உரிய விடைச் சொல்லாகக் கூறுது ஒழிகின்றன.

மேற்கூறிய உண்மைகளையும் அன்ன பிற உண்மைகளையும் உள் ஆராய்வாளன் ஆராய்ந்தறிந்து, தன்மைச் சிதைவினனது அச்சிதைவுக் குரிய காரணங்களைத் தேர்கின்றன; தேர்ந்து,

சொல்லும் பொருளும்

அவையிற்றை விளக்கமாக அவனுக்கு எடுத்து மொழிகின்றன. தன் தன்மைச் சிதைவுக்குரிய காரணங்களை அதுகாறும் அறியாதிருந்த அவன் அவையிற்றை அறிந்த பின்னர், அச்சிதைவு அக்காரணத்தாலேயே நீங்கப் பெற்றுத் தன்மை நல்லாக்கப் பேறு எஃதுகின்றன.

5

தன்னைச் சூழ்ந்து உள்ளார் யாவராலும் நற்றன்மையான் என மதிக்கப்பட்ட ஒருவன் ஒரோருகால், தன்னையறியாமலே சில தாழ்ந்த செயல்களைச் செய்ய விழைகின்றன. இவ்விழைவு மற்றக்காலங்களில் யாண்டுறைந்திருந்தது? ஒருவன் சில திங்கள்களுக்கு முன்னர் ஒரு நீண்ட பாச்செய்யுளைப் பாடம் போற்றியிருந்தான். இன்று அவன் அச்செய்யுளை யாதொரு தவறும் இன்றி மீண்டும் மொழிகின்றன. இச் செய்யுள் நினைவு இச்சில திங்கள்களாக யாண்டுறைந்திருந்தது? ஒரு நண்பன் பெயரை நாம் அறிந்திருந்தோம்; இப்பொழுது அப்பெயரை நினைவுக்குக் கொணர முயன்றும் அப்பெயர் நினைவுக்கு வரவில்லை; சில நாழிகை கழித்து, நாம் வேறு வேலையுடன் இருக்குங்கால். அப்பெயர் நினைவு வட்டத்தில் மின்னென்ற தோன்றுகின்

தா. அப்பெயர் நினைவு இதுகாறும் யாண்டு உறைந்தது? நம்முடைய பெயரை ஒரு தாளில் எழுத நாம் எழுதுகோலை ஊன்றுகின்றோம்; நம் பெயர் இத்தனை எழுத்துக்களால் ஆயது என் பதாதல், ஒவ்வோர் எழுத்தின் வடிவம் இஃது என்பதாதல் நம் நினைவு வட்டத்தில் தோன்ற வில்லை; எனினும், கண்ணிமைப் பொழுதுள் பெயரை எழுதி முடிக்கின்றோம். ஆயின், எழுத்துக்களின் செவ்வெண்ணும் எழுத்தின் வடிவம் யான்டு கை ராந்திரங்கள் தன் நினைவு விள்ளை (Bicycle) ஏற்றம் முதற்கண் பழகினவன் ஒருவன் பின்னர் அவ்வீருருளை ஊர்ந்து செல்லுங்கால் தொடக்கத்தில் கையாண்ட சிறுசிறு முறைகளையெல்லாம் நினைவுடன் சூடிச் செய்கிறுன்னல்லன்; இருக்கையின் மீது குதித்து அமர்கின்றுன்; எதிர்வரும் பொருள்களையெல்லாம் காணுமற்கண்டு விலகி, ஊர்ந்து செல்கின்றுன்; கைப்பிடியை அசைத்தல், மணியை ஒலித்தல், உருளையைக் காலாற்சமுற்றல் முதலிய தொழில்களையெல்லாம் அவன் நினைவின்றியே செய்கின்றுன். ஆயின், அத்தொழில்களின் நினைவு அக்கால்யாண்டுறைந்திருந்தது?

மேற்சென்ற வினாக்களுக்கு எல்லாம் ஒரே விடை கீழுள்ளம் என்பதே. இஃது ஆங்கிலத்தில் தீ அன்கான் ஸியஸ் (The Unconscious) எனவும், தீ சப் கான்ஸியஸ் மைண்ட் (The Sub-conscious Mind)

சொல்லும் பொருளும்

எனவும் கூறப்படும். ஒருவனுடைய விழைவுகளும், சினைவுகளும், வினைசெய் முறைப்பதிவுகளும் அவனது கீழுள்ளத்தே உறைகின்றன என்பது உள்நாற்புலவர்தங் கொள்கை. இக் கீழுள்ளம் என்பது உள்ளத்துக்கு வேறுபட்ட ஒரு தனிப்பொருள்ரு, ஒரு மனையின் அடித்தளம் போன்ற; உள்ததின் அடி நிலைக்குக் கீழுள்ளம் என்பது குறியீடு.



காவிரிக்கரையில் ஒரு காலை

வெள்ளி

தோன்றில் புகழொடு தோன்றுக; அஃதி
லார் தோன்றவில் தோண்றுமை நன்று; என்பர்
ஆன்றறிந்த அறிஞர் பெருமக்கள். ஆயின்,
ஒருவன் தோன்றுங்கால், புகழுடனே தோன்று
தல் யாண்டும் இலது; தோற்றம் எம்திய பின்
னரே, மாந்தர் புசழின் பேற்றுக்குத் தகுதி
படைத்தோராகிச் சிறத்தல் கண்கூடு. புசழ்
எனப்படுவது, பொதுமையின் பரப்புக்கு மேற்
பட்டு உயரும் உயிர்ப்பு—வளர்ச்சி உடைய
உயர்ந்தோர் ஒரு சிலர், காலத்தாலும் இடத்
தாலும் கட்டுப் பட்ட இன—வாழ்க்கையின்
வரம்புக்கு அடங்காமல், வீங்கிப் பெருப்பதால்
தோன்றும் பண்பாகும் அனைய பண்பு ஒருவர்
மாட்டுப் பிறவி தொட்டே. விளங்கும் என்னும்
புலவன் சொல் பொய்யுரைச் சொல்லோ எனில்,
அன்று. செயற்கு அரியன செய்து, பெரியோ
ராகிப் புகழுடன் வாழ்வார், அப் புசழ் கருதியே

சொல்லும் பொருளும்

அரியன செய்தோர் ஆவர்; அவர் புகழ் வசையில் புகழ் ஆகாது; எண்ணிய எண்ணியாங்கு எய்த வேண்டப்படும் தின்மையை, அரியன செய்யும் ஆற்றலால் பெருதவராகி, இயற்கையானே, உயிரின் இயல்பு உயிர்ப்பொடு இருத்தல்போன் நுத், தம் வாழ்க்கை பிறர் பொருட்டு வாழும் வாழ்க்கையாகி விளங்க, அதனைப் புள்ளியளவும் உணராதாராகி வாழ்வோரே வசையில்புகழோடு வாழ்வோராவர். அவரே தோன்றுங்கால் புகழோடு தோன்றியோர் என அறிஞரால் விதந்து கோடற்கு உரியர்.

அவர் போல் வசையில் புகழ் படைத்தது இவ்வென்னி. என்னை? தம்மை உணர்ந்துத் தமையுடைய தன்னுணர்வார் போல உயர்வு எய்த விரும்பாமலும், அன்னது ஒன்று உண்டு என்பது அறியாமலும், தானே தானுகிச், சுழற்சி யொடு சுற்றி, நம் பொருட்டாகப் பொருண்மையாகி இருக்கும் கோள்களில் இதுவும் ஒன்றே அன்றே! இவ்வென்னிக் கீழ்—மேலாய்ச் சுற்றுங்கால், நேர்—வரை வழுவிச், சிலகாலம் வாடைப்பட்டும், சிலகாலம் தென்றல் பட்டும் இயங்குதல் இயற்கையின் ஏவல் போலும்! இது வடவாய்ச் செலவு நின்றுத் தென்வாய்ச் செலவு கொள்ளுங்கால், வானம் பொய்த்துவிடுகின்றது. “அண்டப் பகுதியின் உண்டைப்

காவிரிக்கரையில் ஒரு காலை

பிறக்கம்' என்று, நுண்ணறிவு படைத்த நூலோர் சொல்லிய கோள்கள் யாவற்றுள்ளும், இவ் வெள்ளி என்பதொன்றே மன்னேர்க்கு வான் பொழியும் தகைமை உடையதாம், என் பதைக் கண்டறிந்துச் சொல்லி வைத்த எம் பழையொர்க்கு எம்மவர் என்றும் நன்றி செலுத்தக்கடமைப் பட்டவரே ஆவர்.

வானம்பாடி

அண்டப்பகுதியின்உண்டைப்பிறக்கங்களில் தானும் ஒன்றுகி, இறுகி நின்றுள்ள இந்த மண் னுருளையாம் நிலவுலகில், கூர்ந்து, முளைத்து, முளைத்துள்ள உயிர்த்தொகுதிகளின் படிமுறையின் கடை முடியில், இறுமாந்து வீற்றிருந்துக், கட்டிடைப்பட்டஅறிவெனும் கோல் கொண்டு. அளைத்தையும் அளத்தலே முயற்சியின் முடிவு என்று முன்றி, முற்படும் மாந்தராகிய நாம், நுனிப்பின் நுனிப்பை அறிவளவையில் அகப்படுத்தல் இயலாமலும், பெருமையின் பெருமையை அறிவுகோல் கொண்டு அளத்தல் இயலாமலும், திகைப்பதே வகையாகிக் கிடக்கின் ரேம். ஆயின், சிறுமையின் சிறுமைக்கு வரம் பாகி, ஆழ்கடலின் அடி நிலையில், அறிவுடையோம் என்னும் அறிவும் இன்றி, உணர்ச்சிப்

சொல்லும் போருளும்

பரப்பின் ஒரு சிறு முளையாகி, உணர்ச்சி உலகத் தில் உயிர்ப்போடு அமைந்து, உணர்ச்சியே தானையும் உருக்கொண்டுள்ள ஒரு சிறு மீன், நம் மினும் நகரிசிறக்த வாழ்க்கை எம்தியதேயாம். என்னை? அறிவு என்னும் போர்வை, உயிர்ப்பு வளர்ச்சி என்னும் பொருண்மையைச் சூழ்ந்து, படிமுறை ஏறிய பிறவி தொறும், கனவி வரும் உண்மைபால், மாந்தரன் உணர்ச்சித் திறன் அறிவின் ஆலைக்கு உட்பட்டுக், கட்டுப் பாடு எம்துகின்றது. இளையபான்மை இயற்கையின் இடுகை போலும்!

அச் சிறுமீன் போன்று, இவ்வான்டிள், பல படைப்பட்ட காற்றுப்பரப்புக்கள்ன் எடை சேர்ந்த இயக்கங்களுக்குத் தன்னின் உட்படுத்திக் கொண்டு உணர்ச்சி இறுக உடன்படாமல், தானே உயர்ந்து எழும்பி, இளகிப் பாயும் தன் உணர்ச்சியின் மென்பையால் மேலும் எழும்பி இசை அலைகளை இசைவுடன் பரப்பித், தன் இனிய நெஞ்சம் மகிழ்கின்றது அன்றே! இவ் வான்பாடி என்றென்றும் நெஞ்சம் கைப்புற்றுத் தேம்புதல் செய்யாதபடி, நல் அரணுக இருத் தற் பொருட்டே, வானத்தில் ஆவித் திரள்கள் வெண்மையொடும் கருமையொடும் இடைப் பட்ட பற்பன்றிறத்தொடும் இயங்கா நிற்கின் றன் புயல் மாறின், இப் புன் இசைந்த சூழல்

காவிரிக்கரையில் ஒரு காலை

இன்மையால், நெஞ்சம் இளகிப் பாயாமல்,
பருத்து எடைப்பட்டுத் தேம்புதல் செய்கின்
றது. இளகிய காற்றில் தோன்றும் கூர்ப்புகள்
சுழித்துப் பரவி, ஆவித்திரள்களைத் தைவரலால்,
அவை புள்ளி அளவான பருமை கொண்ட பல
கோடி நீர்த்துளிகளாகி, ஒன்று குழுமி, இயங்கும்
வான் சோலைகளாகி, மெல்லென அசையானிற்க,
அவற்றின் வழியே பறந்து செல்லும் பாடிப்புட்ட
கள் பெருமகிழ்ச்சியுடன் அந் நீர்மணிகளை உண்
வாக் கொண்டு ஏரும் உரிமையைப் பெற்றனவா
கலான், புயல் மாறின் அவை தேம்புதல் செய்
கின்றன என்பதில் இழுக்கு என்னை? தூய பிறப்
பால் துவரப் பெருமை பெற்ற நீர்மணிகளை
ஆவிச் சோலைகளில் அமர்ந்து அருந்தி, நா பண்
பட்டு, இனிய இசைகளை எழுப்பானிற்கும் இயல்
புடைய இந்த இசைக்குருகுங்கள், புயல் கள்
வானத்தே பூத்து விரிந்துப் போகாவாயின், புக
வின்றித் தேம்புதலில் வியப்பு என்னை?

இசை

உயிர்த்தொகுதிகளின் உயர்வெல்லையில்உள்
ளோம் என்று இறும்புது கொண்டு, இறுபாந்து
இருக்கும் மாந்தர், தம் அறிவுத்திறனை உணர்ச்சிப்
பண்புடன் இசைத்து, நெஞ்சம் பண்பெற,

சொல்லும் பொருளும்

வகுத்து வைத்துக் கொண்ட வாழ்க்கை—
முறையே இசை எனப்படுவது. நுண்ணிய
உணர்ச்சியுடைமை என்னும் அடைவால் மாங்
தர் சிற்சில உயிர் இனங்கட்குக் குறைபட்டவ
ராகி இருப்பினும், கூர்த்த புலனரிவுடைமை
என்னும் அடைவால் அவர் ஒரு சில உயிர்
இனங்கட்குத் தாழ்ந்தவராகி இருப்பினும், உரம்
நிரம்பிய மனமுடைமை என்னும் பண்பால்
அவர் சில உயிர் இனங்கட்குக் கீழ்மை கொண்
வராகி இருப்பினும், பெருமை, இரக்கம், சீற்
றம், பரிவு முதலிய உயிர்ப்பண்புகளிலும் அவர்
சில உயிர் இனங்கட்குப் பின்பட்டவராகி
இருப்பினும், பகுத்தறிவு என்னும் உயர்வாம்தன்
மையைத் தமக்கெனவே உடைமையாக் கொண்
டுள்ள நிலைமையால், அவர் ஆணவப்பட்டு அழிப்
கின்றனர். இங்நிலவுலகில் உள்ள உயிர்த்
தொகுதிகளின் வாழ்க்கை-முறை ஒரு படிமுறை
யில் நின்று, ஒன்றம் கொன்று இசைவும், இயை
பும், தொடர்பும் உடையன என்னும் உண்
மையை மாந்தர் அவ்வாணவத்தால் மறந்துவிடு
கின்றனர். அம்மறதியே இயற்கையின் ஈகை
யான இசையைத் தம் படைப்பென மாந்தர்
எண்ணுதற்கு இடம் தருகின்றது. கடல் ஒசை
யும், அடவி ஒசையும், புள் ஒசையும் பிறவும் இல
வெளில், மாந்தர் இசையின் இயல்பை அறிதற்
கும், அதனோ வகுத்து வாய்க்காற்படுத்தி வளஞ்

காவிரிக்கரையில் ஒரு காலை

செய்தற்கும் கூடாதாம். வானம்பாடியின் தளி உணவால் தளிர்த்தெழுங்க தண்ணிசை மாந்தர் இசைக்கலைக்கு இயற்கை தேடி வைத்த அடிப்படையாம் எனக் கோடல் தவறுடைத்தோ? வானம் பாடியின் வான் பாட்டு புயலின் தோற் றத்தொடு இசைந்து நிற்றலையும், அப் புயலின் தோற்றம் வெள்ளி என்னும்கோண்மீனின் அசை வொடு தொடர்பு பட்டு இருத்தலையும், நுனித் தறிந்த பண்டைத் தயிழ் மக்கள் தங்கள் எழுத் துக்களில், வெள்ளிக்கும் இசைக்கும் இயைபு உண்டெனவே குறித்துச் சென்றனர். காலக்கணக்கால் கோள்—நிலையும் மீன்—நிலையும் அறி வதற்கும், அவ்வறிவால் வாழ்க்கை - நிகழ்ச்சிகளின் தொடர் முறையை புன்னி அறிவதற்கும் கருவியாக உள்ள கலைகளில் வெள்ளியின் இருப்பால் ஒருவர்க்கு உண்டாம் இசைத் திறத்தை அறிதல் கூடும் அன்றே?

காவிரி

மழைக்கோளான வெள்ளி வடவாய்ச் செலவு ஒழிந்துத், தென்வாய்ச் செலவு மேற் கொள்ளுங்கால், வானம் பொய்த்தலால், தற் பாடிக்குத் தேம்புதல் ஏற்படுகின்றதாயினும், இக்காவிரி ஆறு எக்காலமும் திசை மாருது, ஓடிக் கழனிகளை வளம்படுத்தி, அவற்றில்

சொல்லும் பொருளும்

பொற்றுகளைத் தேக்கிச் செல்லும் பான்மை, இயற்கை தன் வள்ளன்மையைப் புலப்படுத்துதல் போலும் என்க. காவிரி ஆற்றின் நீர்ப்பெருக்கு மலையில் தலைப்பட்டு, இடைப்பட்ட செழுமைகளை எல்லாம் சேர்த்துக்கொண்டு, அகன்ற கழுவிகளில் பரவி, ஓயா வீளையுளை அளித்த, ஒல் காப் புகழைக் கொள்ளும் பான்மை, உயர்குடியில் பிறந்து, உயர்குடிக்கணவனை அடையும் தகுதிபெற்ற ஒரு கற்புடை மங்கை, தன் அறிவுப்பரப்பிலும் உணர்ச்சிப்பரப்பிலும் அகப்படுத்திய அடங்கல் பண்புள்ளையும் பான்மைகளையும், இல்வாழ்க்கை என்னும் பரந்த வயலை வளம்படுத்த, இறுதியில் பயன் படுத்துதல்போலும் என்க. குரவன் ஒருவன் பால் கசடறக் கற்றுங்ற தலைமானுக்கள் ஒருவன், தன் கல்வியின் அளவையும் தன்மையையும் பயனையும் ஒருசாலை மானுக்கர் பலரொடும் பழகிப் பண்படுத்திக்கொண்டுத்தானும் ஒரு குரவனுகிச் சிறந்துத், தன் மானுக்கர் என்னும் மாளிட - அறிவுக் - கழுவிகளில் தன் ஈட்டாத்தைப் பரப்புதல் போலும், இக் காவிரி, தான் அரிதிற்பெற்ற செழுவளை வரம்புட்பட்ட கழுவிகளில் படைப்பட நிறுத்தும் செய்கை என்க. பகுப்புட் படாத முழுமைப் பொருளாய் இருக்கும் ஒசையின் உள்ளிருந்து புறப்படும் ஓர் இசையாறு இடத்தின் வேறுபாடுகளாலும்

காவிரிக்கரையில் ஒரு காலை

உரத்தின் மாறுபாடுகளாலும் கிளைத்து விரிந்து பல்வேறுபட்ட பண்புகளைத் தோற்றுவித்துக் கேட்பார் செவிகளில் இன்பச்சழிகளை கொழித்தல் போலும், இக் காவிரியாறு புனல் பரந்து, பொன் கொழிக்கும் செய்கை என்க. தாய்கை என்னும் அன்பின் உயர் வெல்லையில் தோற்றும் எய்திய பெண்மை, இவ்வாழ்க்கை என்னும் வாய்க்காலின் வழியோடி, மகன்மை என்னும் புலத்தில் பரந்து பயனுடைத்தாதல் போலும் இம் மலைத்தலைய கடற்காவிரியின் யயற்படர்ச்சி என்க. இயற்கையின் முனைப்பு என்னும் முதலடியாகப் பிறந்த விழைவு, பிறகு, நினைப்பு மறப்பு, கலவு, கற்பனை என்னும் அறிவுணர்ச்சி களோடு குழமதலால் பண்பட்டுத், தன் இணையொடு சேர்ந்துத் தளிமை இழத்தல் போலும், இக் காவிரி மலையிடைப் பிறந்து, வயல்கைடப் பரந்துக் கடலோடு கலந்துத் தன் தளிமையைக் கைவிடும் செய்கை என்க. சான்றுஞ்மை என்னும் உயர்வேறி நின்றூர் வெகுளி நொடியேனும் காத்தல் அரிதாதல் போலும் மலை என்னும் உயர்விடை தோன்றிய காவிரி நொடியேனும் ஆண்டு நிலைத்தல் இல்லாது யயல் நோக்கிப் பாய்ந்துவிடும் செய்கை என்க. இறை என்னும் பெரும் பொருளிலிருந்து தோன்றும் அருள் என்னும் ஆறு உயிர் என்னும் கழனிகளை வளப்படுத்தி, அவற்றில் அறிவு, அன்பு, இன்பம்

சொல்லும் பொருளும்

என்னும் முப்போகம் விளையுமாறு செய்தல் போலும், இம்மலையிடைப் பிறங்க காவிரி ஆறு விளைபுலங்களில் பரவி, அவற்றில் முப்போகம் விளைக்கின்ற செய்கை என்க. பாவலனுடைய அறிவு என்னும் பிறப்பிடத்தில் தோன்றிய கற்பனைக்கருத்து, அவன் எழுத்தோவியங்களால் செழிமை நிறைந்து, இலக்கிய-மாணவர் நெஞ்சங்களில் வந்து தங்கி, ஆண்டு பற்பல சுவைகளைத் தருதல்போலும், இக் காவிரி யின் நீர்குன்றிடைப் பிறங்குக் குழியிடைவங்து தங்கிப் பற்பல விளைவுகளைத் தோற்றுவிக்கும் செய்கை என்க. இயல்பிற்றுனே வள்ளனமை பூண்டதலைவள்ளல் ஒருவன் படைத்துள்ள செல்வம், அவரிடத்தே தங்கி நில்லாமல், இரப்போர் இரவார் என்னும் வேற்றுமை கருதாது, வேட்கை நிறைந்த எளியார் யாவர் மாட்டும் சென்று சேர்ந்துப் பயன்படுதல் போலும், இக் காவிரியின் வளச்செல்வம் அதரிடத்தே தங்கிவிடாது, வயலிடை வந்து தங்கிப் பயன்படும் செய்கை என்க.

கும்பாலி

இவ்வாறு என்றும் சிறுக்கம் அடையாத காவிரியாற்றின் பெருக்கத்தால், விளைபுலங்களின் அருகில் இருக்கும் கருப்பாலை-

காவிரிக்கரையில் ஒரு காலை

களின் காட்சி, இயற்கையின் ஈடுகொடையாடு செயற்கையின் சேர்க்கை வலிந்து பொருது மாந்தர்க்கு நன்மை செய்தலின் கண் ஊக்கம்-கொண்டுள்ள பான்மையைப் புலப்படுத்துவதாகி இருக்கின்றது. மயிலொடு மாருடுதும் என வான்கோழி ஆடுதலும், குயிலொடு எதிர்கூவதும் என மயிலினம் கூவதுலும் போலவாம், மாந்தர்க்கு நன்மை செய்ய, இயற்கையொடு செயற்கை மாறுபடும் செய்கை.

தம்மைச் சூழ்ந்துத், தமக்கெனவே ஏற்பட்டனபோல, இருக்கும் பொருள்களையும் பண்பு-களையும் பயன்படுத்தி நன்மை பெறுவதோடு மனம் நிறையாத மாந்தர், தம் அறி வையே தலையாய அறிவென எண்ணித், தம் திட்டங்களேயே முடிவான திறனெனக் கருதித், தமக்கு ஆவன தாமே தேடிக்கோடல் வேண்டும் என நினைத்துத், தம் வேட்டங்களைத் தாமே அறி தல் கூடுமே அல்லாமல் பிறர் அறியக் கூடாது என முடிவுகொண்டு, இயற்கையின் ஈடுகட்டுஞ் நெஞ்சம் ஸிரம்பாமல், பற்பல கருவிகளையும் கலன்களையும் செய்து கொள்கின்றனர். அத்தகைய செயல்களில் ஒன்றே அன்றே இந்தக் கார்க்கரும்பின் கமழூலே!

இயற்கையொடு எதிரிட்டு, இயற்கை தரும் பண்புகட்கு எதிர் பொருந்த, மாந்தர் பற்பல

சொல்லும் பொருளும்

செய்கின்றனராயினும், அவர்தம் செய்கையில் இயற்கையின் அமைதி இசெந்திராமல், செயற்கையின் மிகுதியே முனைந்து தோன்றுதல் கண்கூடு. இயற்கைச் சூழலில் கிடைக்கும் சுவைகள் மாந்தர் பயன்பாட்டுக்கு ஏற்றன வாக இருக்க, அவற்றெருடு உள்ளம் எல்லைப்படாமல், அவர் தமக்கென மிகைச்சுவைகளைச் செய்து கொள்வதில் நாட்டம் வைக்கின்றனர். கரும்புச் சாற்றின் இனிப்பு யாதொரு யானிடமுயற்சியுமின்றி எளிதில் கிடைப்பதாக, அதனுடன் விருப்பம் தீராமல், மாந்தர் இனிப்பின் உட்பொருளை இறுக்கி எடுக்க விரும்பி, இந்தக் கரும்புகளை ஆலைகளிலிட்டு அல்லல் படுத்துதல் என்னை?



மாந்தர் தன்மை

1

மக்கள் அறிவாலும் ஆற்றலாலும் பல்வேறு படிமுறையில் நிற்பர். தன்மை என்பதொன்று லும் மாந்தர் வேற்றுப்பட்டவர் என்பது பலரும் அறிந்த தொன்றும். தன்மை என்பது ஆங்கிலத்தில் Personality எனப்படும். “இவன் தனக்கு அறி முகமாவார்யாரையும் தன்பால் ஈர்த்துப் பினித்துக்கொள்ளும் தன்மையை உடையவன்”, எனவும்; “இவன், தன்னை அறிந்தவர்களை, இவனைவிட அவர்கள் எவ்வாற்றினும் தாழ்ந்தவர்கள் என அவர்களே நினைக்குமாறு, வெறுந்தோற்றுத்தானேயும் செய்யும் தன்மை உள்ளவன்,” எனவும்; “இவன், உண்மையில் சிறிதும் சிறப்பிலானுயினும் சென்றவிடமெல்லாம் சிறப்பாகக் கருதப்பட்டற்கு உரிய தன்மையை உடையவன்,” எனவும்; “இவன், அலுவற்சாலையில் கடைப்படியில் இருப்பவனேயாயினும், மிக்குயர்ந்தபடியில் உள்ளாரும் இவனை நச்சும்படி நிற்கும் தன்மை உள்ளவன்,” எனவும்; “முதன்முறை

சொல்லும் பொருளும்

கானும்பொழுதே இவள் கற்புடையாள் எனப் பிறர் அறிதற்குரிய தன்மை இவள்பால் விளங்குகின்றது,” எனவும் ; “இவனைக் கண்டவுடனே இவன்றன் கல்வியினையாதல், பண்பினையாதல் அறிதற்கு நீண்யாமல் இவன் வெறுக்கத் தக்கவன் எனப் பிறர் என்னுதாக்குரிய தன்மையை உடையவன் இவன்,” எனவும் ; “எத்துணை அங்புடனுயினும் குழுவி களை அழைப்பினும் குழுவிகள் இவனை விரும்பி அனுகாமைக்குரிய தன்மை உள்ளவன் இவன்,” எனவும் வழக்காற்றிலுள்ள பொது மாற்றங்களை நாம் மிகுதியும் கேள்வி வாயிலாக அறிந்திருக்கின்றோம்.

மேற்சென்ற எடுத்துக்காட்டுக்களில் கூறப்பட்ட தன்மையே ஆங்கிலத்தில் பார்ஸு எலிடி எனப்படுவது. இத்தன்மையின் ஒரு வகையே இக்காலத் தமிழகாட்டு வழக்காற்றில் ‘முகராசி’ எனப்படுகின்றது. “தீருவடை மன்னரைக்காணின், தீருமாலைக் கண்டேனே என்னும்,” என்ற இடத்தும், “தீரு என்பது கண்டாரால் விரும்பப்படும் தன்மை நோக்கம்,” என்னும் தீருக்கோவையார் உரை யிடத்தும் கூறப்பட்ட தீரு என்பது, தன்மையின் உயர்வெல்லையாம். (Thiru is the culmination of Personality.) தீருவாளன் என்னும் இறைப்பெயரும் சிறைந்த தன்மையினைக் (Absolute Personality) காட்டுவதேயாம்.

மாந்தர் தன்மை

(The word Thiruvalan signifies the absoluteness of Personality inherent in God-Hood.) திருக்கோவையார் உரையாசிரியர் திருவையும் தன்மையையும் இயைத்துக் கூறியது எம் கொள்கையை வலியுறுத்துகின்றது.

மேற்சென்ற எடுத்துக்காட்டுக்களில் உள்ள தன்மையின் வகைகளைத் திரட்டி அறியின், தன்மையின் ஆக்கம் சிற்று புலனும். இன்சொல்லாடல், பணிவு, பயனில் மொழியாமை, பெரியாரைச் சார்ந்தொழுதல், அமைந்த உள்ள இயல்பு, வணங்கிய வாய்மை, நுணங்கிய கேள்வி, இன்முகத்தொடு கூறல் என்பனவும் பிறவும் தன்மையாக்கத்தின் பகுதிகளாம். “ஆயின், மேற் கூறப்பட்டவை யாவும் ஒழுக்கத்தின் பாற்பட்டவை ஆதலின், ஒழுக்கமுடையே தன்மை உடைமையாம் எனக் கூறல் அமையாதோ?”. எனின், சிறிதே அமையுமன்றி, முழுவதும் அமையாதென்பதே துணிபு. என்னை? தன்மை என்பது நற்பண்களையாதல் தீயபண்புகளையாதல் தன்னுள் கொண்டிருத்தலன்றியும், அவையிற்றின் வேறும், பிரித்தறிதற்கியலாத ஒரு சிறப்பையும் உடைத்தாயிருக்கின்றது. ஒருவற்குப் பல நற்பண்புகளிருந்தும் அவனைக்கண்டவுடனே இவன் வன்றன்மை (Forceful Personality) உடையான் என்றால், இவன் இன-

சொல்லும் பொருளும்

றன்மை (Pleasing Personality) உடையான் என்றால், இவன் அச்சந்தரும் தன்மை (Awe-inspiring Personality) உடையான் என்றால் துணின் துகூறல் இயல்வதில்லை. எனவே, ஈண்டு, வெறும்பன்குக் கூட்டட்டுமே தன்மையாக்கமாம் எனத் துணிதல் ஏற்படுத்தத்தன்று. “ஆயின் தன்மையின் சிறப்பியல்புதானியாதோ?” எனின், அது கலையாராய்ச்சி அறி விற்குப் புலனுகாத, நுகர்ச்சியினுக்கே (Experience) புலனும் ஒன்றாம் எனவே கூறுதல்வேண்டும். மேனைட்டு உள்நாற்புலவர்கள் நுண்பொருள்களையும் பருப்பொருள்களால் அறிய விழையும் இயல்பினர்களாதலீன், நுகர்ச்சியின்பாற் பட்டவைகளையும் அறிவின்பாற்படுத்தி ஆராய்ந்தறிய விழைபவர்களாதலீன், தன்மையின் இயல்பை ஒருவாறு துணிந்துள்ளார்கள். அஃதாவது, ஒரு வனுடைய ஒழுக்க முறைசள் அவனிடத்துள்ள எச்சிறப்பினைச் சார்ந்து சிற்கின்றனவோ, அச்சிறப்பாம் தன்மையே தன்மை எனப்படும் என்பது. ஒருவனுடைய தன்மையைத் துணியவேண்டின், அவன் பல காலத்தும், பல இடத்தும், ஒழுகின முறைகளையெல்லாம் ஓர்க்கே துணியவேண்டும். என்பது உள்நாற் புலவர்தம் கொள்கையாம்.

மாந்தர் தன்மை

2

“ ஒருவனது உடல்கையப்பு (Physique) அவன் றன் தன்மையின் ஒருறுப்பாம். உடற்பருமை உள்ளாரைக் குடும்பத் திருவினைக் கருவினைக் காலங்களில் (On auspicious and inauspicious ceremonial occasions) நம்மவரில் பலர் மிகு மதிப்பைப் புலப்படுத்தி வரவேற்பது கண்கூடு; ஆகலான், உடல்கையப்பின் உண்மை, தன்மையாக்கத்திற்கு இன்றியமையாது வேண்டப்படுவது புலனுகின்றது.

“ சோடில்லை மேல்வெள்ளைச் சொக்கா
யிலைநல்ல சோமனில்லை
பாடில்லை கையிற் பணமில்லை
தேகப் பருமளில்லை
வீடில்லை யாதொரு வீருப்பு
மில்லை விவாகமது
நாடில்லை நீ நெஞ்ச மேடெயந்த
வாற்றி நண்ணுவையே !”

என்னும் செய்யுளில் அருட்பேரோளி வள்ளலார், ‘தேகப் பருமன் இல்லை’ என்றதும் ஈண்டு உண்ணற்பாலது. உடற்பருமை உள்ளாணைப் பலரும் மதித்தலின், அவன் அவர்களிடத்தே இன்சொல் ஆடிக் கேள்க்கையாகவும் அளவளாவுகின்றன. ஆயின், மெல்லிய கவர்ச்சியில்லா உடவின் ஒருவன் பலராலும் நன்கு மதிக்கப்படானுதலின்,

சொல்லும் பொருளும்

அவன் அவர்கள்மாட்டுத் தன் உயர்வு தோற்றுவித்தாதல் தாழ்வு தோற்றுவித்தாதல் பழக வேண்டியவனுகின்றன். எனவே, அவன்றன் தன்மை, முன்னவன் தன்மையின் வேறுபட்டதாகின்றது, ஆகலான், உடலமைப்பால் தன்மையாக்கம் ஒரு வகையான் நிலைபேறேற்றுகின்றது என்பது துணிபு. நிறைந்த கஸ்வியறிவுள்ளவன் ஒருவன் உடற்குறவினாலும் இருக்கிறஞ்சலின் யாவரும் அவனைப் பொருட்படுத்தி மதிப்படில்லை. எனவே, அவர்கள் மாட்டு அவனுக்கு எழும் மெய்ப்பாடுகள் அவனை விரைவில் கடுஞ்சொல்லன கவும், கொடுஞ்சீற்றத்தனகவும், அன்பிலா நெஞ்சினாகவும் மாற்றவிடுகின்றன, ஆகலான், அவனது தன்மை பெருமாற்றத்தினைய்துகின்றது. அவனே உடற்பருமையனாயும். உடற்கட்டுடையனாயும் இருந்திருப்பின், பலரும் அவனை மதித்தலாலும், அவனுக்கு அடங்கி நிற்றலாலும் அவனகத்தே எழும் மெய்ப்பாடுகள் அவனை வன்றன்மையனாகவும், (Forceful Personality) அச்சந் தநும் தன்மையனாகவும் (Awe-inspiring Personality) நிலைப்படுத்தியிருக்கும்.

2. ஒருவனது மீப்பண்பு (Temperament) என்பதும் அவன் தன்மையின் ஒரு ரூப்பாம். சிலர் பல நற்பண்புகளை உடையராயிருப்பர். ஆனால், அவர் விரைவிற் சினங்கொள்ளும் இயல்பினராயும் இருப்பர். இவ்விரைவிற் சினங்கொள்ளும்

மாந்தர் தன்மை

இயல்பே என்டு அவர்தம் மீப்பண்பு எனப்படுவது-
சிலர், தம் வாழ்க்கையில் துன்பினையே நுகர்-
வாராயிருப்பினும், என்றும் இன்சொல்லாடல்
என்னும் மீப்பண்பினை உடையராயிருப்பர். சிலர்
தம் வாழ்க்கையில் இன்பங்களையே நுகர்வாரா-
யிருப்பினும் என்றும் உளச்சோர்வு (Melancholy)
என்னும் மீப்பண்பினை உடையவராயிருப்பர்.
அன்றியும், ஆப்டிமிஸ்டிக் டெம்பரமெண்ட் (Optimistic
temperament) எனவும், பெஸ்ஸிமிஸ்டிக் டெம்பர-
மெண்ட் (Pessimistic temperament) எனவும்
பேசப்படும் உளமிதூர்வு மீப்பண்பு, உள அயர்வு
மீப்பண்பு என்னும் மீப்பண்புகளும் உள.

தன்மையின் உறுப்புக்களுட் சிறந்த து
அறிவாம். தெள்ளிய அறிவுடையான் ஒள்ளிய
தன்மையினன் (Graceful Personality) ஆவான்.
அறிவுடையான் தன் சுற்றுத்துடன் (Environment)
ஓழுக வேண்டிய முறையில் ஓழுகுவான் :
அவ்வாற்றுன் தன் தன்மை நல்லாக்கம் அடை-
யப் பெறுவான். ஆயின், அறிவிலாதான் தன்
சுற்றுத்துடன் ஓழுகலாற்றுன் ஓழுகானுய்த் தன்
தன்மையாக்கம் சிறைதவுறப் பெறுவான்.
'கூர்த்த அறிவுடையாரும் தன்மை நல்லாக்க
மின்றி இருப்பக் காண்கின்றோமே ?' எனின்,
அதன் அமைவு கூறுதும். கூர்த்த அறிவுடை
யாருட்சிலர் பள்ளிச் சிறுராய் இருந்த ஞான்று
அவர்தம் பெற்றோல் நன்கு வளர்க்கப் பெறு-

சொல்லும் பொருளும்

தவராவார். ஒரு தந்தை, தன் மைந்தன் கூர்த்த அறிவினாயிருத்தலின், பிற சிறுவர்களுடன் அவன் பழகிக் கெடா வண்ணம் வளர்க்க வேண்டும் எனக் கருதி, மிகைபட அடக்கி வளர்ப்பானேயாயின், அம்மைந்தன் தன்மை நல்லாக்கம் பெறுமாறு யாது? பல்வகைச் சுற்றுத்துடனும் பழகி, நன்மை திமைகளைத் தன் அறிவாலும், பெரியாரின் கண்ணேட்டத்தாலும் பிரித்தறியுமாறும், இணக்கம் ஆராய்ந்தறிந்து இணங்குமாறும், பிற மக்களின் உளப்பான்மை வகைகளை நன்கு ஆராய்ந்தறியுமாறும், ஒரு கூர்த்த அறிவுடைய சிறுவன் வளர்க்கப்படா-ன்யின், அவன் தன்மை நல்லாக்கம் பெறுமாறு இல்லை.

இருவனது தன்மை நல்லாக்கம் பெறுவது அவனுடன் இயைபுகாண்ட சுற்றத்தின் இயல்பானும் என்பது உளநூல் புலவர்தங் கொள்கை. இதனை ஈண்டு விரிப்பாம்; பச்சிளங்குமுவியாய் இருக்கும் ஞான்று குழலியின் தன்மை பெரும்பாலும் பெற்றேர்களால் நிச்சயிக்கப் படுகின்றது என்பது கண்கூடு. குழலியின் விழைவுகளை எவ்வாம் குழலியே தெரிந்து நிறைவேற்றிக்கொள்ளுதல் இயலாத தொன்றும். ஆகலான், குழலியின் பெற்றேர்களே குழலிக்கு விழைவு நிறைவேற்றம் செய்தல் வேண்டும். எனவே, குழலியின் தன்மை பிறரைச் சார்ந்து நிற்ப-

O-6NBS5, S
N48

மாந்தர் தன்மை

தொன்றுகின்றது. (The Personality of the child is one of dependence). நான்கு அல்லது ஐங்கு ஆண்டுகள் நிறையப்பெற்று, ஒர் உடன் பிறப்படைக்கொண்ட குழந்தையின் தன்மையாக்கம் சிறிது முதிர்ச்சியடைகின்றது. இம்முதிர்ச்சி நன்முறையிலேனும் தீய முறையிலே எனும் நிகழ்வுதொன்றும். பெற்றோர்கள் தங்கள் இளைய உடன்பிறப்பை மிகுதியாக உன்னிப்பதைக் கண்டு சில குழந்தைகள் பொருமை கொள்ளும்; சில குழந்தைகள் தாழும் இனித்தம் நல்மகருதாது, தம் பெற்றோர்களைப் போன்று, தம் இளைய உடன்பிறப்பை நன்கு உன்னிக்கவேண்டும் எனக்கருதும். உடன்பிறப்பின் சார்பால் சில குழந்தைகளின் தன்மையில் பொருமை எனும் குற்றம் புகுவதும், சில குழந்தைகளின் தன்மையில் தந்நலங்கருதாது பிறர்நலங்கருதும் நற்பான்மை புகுவதும் அக்குழந்தைகளின் எதிர்காலத் தன்மையாக்கத்தை நிச்சயிக்கின்றன.

முதற்கண் தன் தன்மையாக்கம் அடைதற்குத் தன் பெற்றோரச் சார்ந்து சின்ற பச்சிளங்குமிலி, நான்கு அல்லது ஐங்கு ஆண்டுள்ள குழந்தையாகும்பொழுது தன் தன்மையைத் தானே நிச்சயித்துக்கொள்ளச் சிறிது சிறிதாகத் தொடங்குகின்றது. அக்கால் நான் பிறமாட்டுச் செய்யத் தக்களவற்றையும், தன் மாட்டுப் பிறசெய்யத் தக்களவற்றையும் அறியும் அறிவு நலைப்-

சொல்லும் பொருளும்

பட்டு, அவ்வறிவு வழியான் ஒழுகலாற்றுன் தன்மை நிலைபேறு எய்துகின்றது.

பள்ளிச் சிறுவனுக்கவாதல் பள்ளிச் சிறுமியாக வாதல் விளங்கும் காலம் வந்துறுதலும், சிறுவர் சிறுமியரின் கடப்பாடுகள் மிகுதிப்படுகின்றன. அன்றியும், பெற்றேர், ஆசிரியர் முதலிய பிறர் அச்சிறுவர் சிறுமியர்மாட்டுச் செய்யத்தக்க கடப்பாடுகளும் மிகுதிப்படுகின்றன. இவ்விரு கடப்பாடுகளையும் அவ்வவர் ஆற்று மாற்றுல் அவ்வவர்க்குரிய தன்மையாக்கம் எதிர் எதிர் நிலைபேறு எய்துகின்றது.

பள்ளி வாழ்க்கைக்குப் பிறகு தொழில் வாழ்க்கை எழுகின்றது. ஈண்டுத் தனி மகன் குழுவிற்குச் செய்தக்க கடப்பாடுகளும், குழுதனி மகற்குச் செய்தக்க கடப்பாடுகளும் மேலும் பெருக்கம் அடைகின்றன. இப்பெருகிய கடப்பாடுகளை ஆற்றுமாற்றுல் தனி மகனும் குயோம் தன்மை ஆக்கம்பெறுகின்றனர். ஆயின், குழுவிற்கும் ஒரு தன்மையுள்ளதோ எனும் ஜயம் ஈண்டு எழும். குழுவிற்கும் தன்மையுண்டு; இதைப் பொருட்கும் தன்மையுண்டு என்பதே உள்ளால் புலவர்தங் கொள்கையாம். (Note such saying as “The whole army acted as one person.”)

தொழில் வாழ்க்கையோடு இயைந்து மனை-வாழ்க்கை எழுங்கால், இல்லத்தார் ஜப்புலத-

மாந்தர் தன்மை

தார்க்காற்ற வேண்டிய கடப்பாடுகளும், அவ்வைம்புலத்தார் இல்லத்தார்க்கு எதிராற்ற வேண்டிய கடப்பாடுகளும் பெருகுகின்றன. இக்கடப்பாடுகளை அவ்வவர் ஆற்றுமாற்றுல் அவ்வவர்க்கும் எதிரவர்க்கும் தன்மையாக்கம் நிலைபேறு எய்துகின்றது.

இதுகாறும் எழுதியவற்றுல், ஒருவனது தன்மை ஆக்கமடையுமாறு கண்கு புலனுகின்றது. தனி மகனுய ஒருவன் தன் மாட்டுப் பிறர் இன்னின்ன கடப்பாடுகள் ஆற்றற்குரியர் என எதிர் பார்த்தலும், தான் பிறம்மாட்டு இன்னின்ன கடப்பாடுகள் ஆற்றற்குரியன் என அறிதலும், ஆய இவ்விரு வகை முறையில் ஒழுகலாற்றுன் அவனது தன்மை தேற்றம் எய்துகின்றது என்பது துணிபு. தனிமகற்கும் குழுவிற்கும் இடையுள்ள உளச் சார்பான இயைபு அமைவு உடைத்தாயின் அன்றி, தனி மகனின் தன்மை ஆக்கம் அடையாது எனும் உண்மை ஈண்டு அறிதற்பாலது. (The Personality of an individual depends upon the adjustment (**அமைவு**) which he maintains with reference to the demands of society on him.)



மாந்தர் மெய்ப்பாடு

மெய்ப்பாடு என்பது ஒருவன் உள்ளத்தே கிகமும் கிகழ்ச்சி, அங்கு கிகழ்ந்தவாறே புறத்தார்க்குப் புலப்படுவதோர் வழியால் வெளிப்படுதலாம். இதனை, வீரசோழி உரகார் ‘மெய்க்கப்பட்டு விளங்கிய தோற்றும்’ என்பர். ஒல்காப் புகழ்த் தொல்காப்பியர் மெய்ப்பாடுகளை ஏன் வகையாக வகுத்தனர். அவை, நகை, அயுகை, இளிவரல், மருட்கை, அச்சம், பெருமிதம், வெகுளி, உவகை என்பன. மேல்நாட்டு உள்நாற்புலவர் மேலும் பலவகை மொழிவர். ஆயினும், அவையெல்லாம் இவ்வெட்டனுள் அடங்குவன என்பது ஒருதலை.

உள்ளத்தே கிகமும் உணர்ச்சிகளாகிய கிகழ்ச்சிகள், முகமாற்றத்தாலும், மற்ற உறுப்புக்களின் கிலை வேறுபாட்டாலும், புறத்தார்க்குப் புலனும். எனவே, அவை மெய்ப்பாடுகள் எனப்பட்டன. ஆங்கிலத்தில் அவை இமோஷன்ஸ் (Emotions) எனப்பட்டன. புறத்தார்க்குப் புலனுகாமல், நுகர்வான் ஒருவனுக்கே புலனும்

மாந்தர் மெய்ப்பாடு

உள்ள உணர்ச்சிகளும் உள். அவைகளை நூணர்ச்சிகள் எனக் கூறலாம். ஆங்கிலத்தில் அவை பீலிங்ஸ் (Feelings) எனப்பட்டன.

பொது இயல்பு

மெய்ப்பாட்டின் தன் மையைப் பற்றி மூலேறு கொள்கைகளை உள்நாற்புலவர் கொண்டிருக்கின்றனர்.

1. உடலின் உள் உறுப்புக்களில் உண்டாகும் நிலை வேறுபாட்டால் அல்லது ஒரு வகை நெகிழிச்சியால், ஏற்படும் உணர்ச்சிதான் மெய்ப்பாடாகும் என்பது ஒரு கொள்கை.

. முன்னர் நூகர்ந்த இன்பங்களையும் துன்பங்களையும் தொடர்புபற்றி மீண்டும் நீணத்தலால் ஏற்படும் உணர்ச்சியே மெய்ப்பாடெனப்படுவது என்பது மற்றொரு கொள்கை.

3. உணர்ச்சிகளை வெளிப்படப் புலப்படுத்துவதாகிய உறுப்புக்களின் அசைவு முதலிய செய்கைகளே மெய்ப்பாடுகளாம் என்பது பிற்கொரு கொள்கை.

இம்முன்று கொள்கைகளையும் விடுத்து, எடுத்துக்காட்டுக்களால் மெய்ப்பாட்டின் தன்மையை ஆராய்வோம் :

1. பரந்த தன்மை : மெய்ப்பாடு ஒரு குறிப்பிட்ட இனத்திற்கே உரியதன்று; எல்லா இனங்களும் மெய்ப்பாடு கொண்டிருக்கின்றன.

சொல்லும் பொருளும்

கட்கும் உரியது. ஓரறிவு பணைத்த உயிர்கள் தொடங்கி ஆற்றிவுபடைத்த மக்கள் இறுதியாக உள்ள பல இனங்கட்கும்மெய்ப்பாடு உரியது, பூனையும் தன் குட்டியைத் துன்புறுத்துவார்பால் சினங்கொள்ளும்; குழவியும் தன் விளையாட்டுக் கருவிகளைக் கவர்ந்துகொண்டார்பால் கோபமுறும்; ‘குணமென்னும் குன் ரே றி நின்றீரும் மடமையுள்ள மக்கள்பால் பெருஞ்சிற்றம் கொள்வர். அவ்வாறே அச்சம், உவகை முதலிய பிற மெய்ப்பாடுகளும் எல்லா இனங்கட்கும் உரியன. எனவே, மெய்ப்பாடு பரந்த தன்மையுடையது என்பது புலனுகின்றது.

3. பன்மைச் சார்பு:—இரு குறிப்பிட்ட மெய்ப்பாடு பலவகைச் சார்புகளாலும் ஏழும். எடுத்துக்காட்டாக, சினம் அச்சத்தாலும் எழும், பெருவன்மையுடைமை யாலும் எழும், பொருமையாலும் எழும், பிற சார்புகளாலும் எழும் ஒரு நாய்க்குப் பல சார்புகளால் கோபம் உண்டாக்கலாம். எலும்பைக் கடித்துத் தின்னும்பொழுது அதற்கு இடையூறு செய்தாலும், அதன் வாசைப்பற்றி இழுத்தாலும், அதன் குட்டிகளைத் துன்புறுத்தினாலும், நாய்க்குக் கோபம் உண்டாகும்.

4. முன்னிலைமைத் தொடர்பு:—இரு குறிப்பிட்ட மெய்ப்பாடு தோன்றுவதற்கும், அதன்

மாந்தர் மெய்ப்பாடு

வன்மைக்கும் சிறந்த சார்பாகவள்ளது, உள்ளத்தின் முன்னிலைமையேயாகும். வி ஸீ யாட் டுக் கருவியைக் கவர்ந்துகொண்டவர்பால் குழவிக்குச் சினம் எழுவது, அக்குழவிக்கு வினையாட்டின்மேல் உள்ள விருப்பத்தாலேயாம். அவ்வாறே, எலும்பின்மேலுள்ள விருப்பத்தால், அதைப் பிடுங்கினவர்பால் நாய் கோபம் கொள்கின்றது. ஒரு தீய விலங்கைக் கண்டு அச் சம் என்னும் மெய்ப்பாட்டினை அடைகின்றவன், உயிரிச்சை என்னும் முன்னிலைமைச் சார்பாகவே அம்மெய்ப்பாட்டினை அடைகின்றார். தான் விரும்பியிருந்த கூட்டுறவு இன்பத்துக்குத் தடையாக இருப்பதால்தான் ஒரு சேங்கன்று மற்றொரு சேங்கன்றிடத்துக் கோபம் என்னும் மெய்ப்பாட்டினை அடைகின்றது.

. மெய்ப்பாட்டுப் பின்னிலையல் :—இஃ து ஆங்கிலத்தில் இமோஷனல் மூட் (Emotional Mood) என்று கூறப்படும். மெய்ப்பாட்டின் தோற்றுத்துக்குரிய நிலைமை நீங்கின பிறகும், அம்மெய்ப்பாட்டின் தன்மை, உள்ளத்தில் சில காலம் ஆழ்ந்து நிற்கும். இதுவே மெய்ப்பாட்டுப் பின்னிலையல் எனப்படும். வீட்டில் மனையானுடன் சினம் கொண்ட ஆசிரியர், பள்ளியில் மாணவர்கள் மேலும் கிணங்காட்டுவதும், தலைவனுல் கண்டிக்கப்பட்டு வீடு சென்ற வேலையாள் தன்

சொல்லும் பொருளும்

மனைவி மக்களிடத்தே கோபம் கொள்ளுவதும்,
சில எடுத்துக் காட்டுக்களாம்.

மெய்ப்பாடுகளும் உறுப்பச்சுகளும்

நகையாலும் விளையாட்டாலும் ஒரு குழவி இன்பமாயிருத்தலை அறியலாம். வாலாட்டத்தால் நாய் இன்பமாயிருத்தலை அறியலாம். மனிதனுடைய முகத்தாலும் குரலாலும் அவனுடைய மெய்ப்பாட்டின் தன்மையை அறியலாம். புன்னகை, பெருங்கை, கைகொட்டல், உரத்துப்பேசல், தேம்பிப்பேசல், அலறல், வீறிட்டுக் கூவல், குதித்துப் பேசல் முதலிய செய்கைகள் மெய்ப்பாட்டின் அறிகுறிகள். சில ஊராற்புலவர்கள் இச்செய்கைகள் யாவும் விலங்குப் பிறப்பிலிருந்து மானிடப் பிறப்பு ஏற்பட்ட காலத்து உடன் தொடர்ந்தவை என்பர். எடுத்துக்காட்டாக, இதழ்களை விரித்துப் பற்களைக் கடித்தல் இன்றளவும் மனிதனுடைய கோபக் குறியாய் இருக்கின்றது. இது, புலி, சிங்கம், நாய் முதலிய விலங்குகளின் கோபக் குறியை ஒத்திருத்தலை நாம் அறிவோம். “வேண்டா,” “இல்லை” என விடை கூற விரும்புவான் ஒருவன், தன் தலையை ஒரு புறத்திருந்து மறு புறம் அசைத்தல் குழவிப் பருவத்

மாந்தர் மெய்ப்பாடு

திருங்து தொடர்ந்து வந்திருக்கின்றது. பேச அறியாத குழவி தனக்கு வேண்டாத உணவை உட்கொள்ள மறுத்தற்குத் தலையை அசைக்கின்றது. அவ்வழக்கம் ஆண்டு பல வாயிலும் நீங்காமல் தொடர்ந்தே நிற்கின்றது. வெறுப்புக் குறிப்பைக் காட்டுவதற்கு நாம் முக்கால் “ங்ஹும், ங்ஹும்” என்பது வழக்கம். முதன் முதலில் இச்செய்கை தீய நாற்றம் முக்குள் புகாமற் காத்தற்கு ஏற்பட்டுப் பிறகு வெறுப்பினை உணர்த்தும் அறிகுறி ஆயிற்று. மனிதன் நுக்கு வயது ஏற்றாற மெய்ப்பாடுகளைப் புறத்தார்க்குப் புலனுகாவண்ணம் அடக்கும் வண்மையும் வளர்கின்றது. சிறப்பாக, கோபம், அச்சம், வெறுப்பு முதலிய தீய பயன் தரும் மெய்ப்பாடுகளை, மனிதன் தன்னலத்திற்காகவே, வெளிப்படுத்தாமல் இருக்கவேண்டிய நிலைமையில் நிற்கின்றன.

மனிதனுடைய முகக் குறிப்பால், நாம் நற்பயனுடைய மெய்ப்பாடுகளை மிக எளி தில் அறியலாம். துண்பச் சார்பான மெய்ப்பாடுகள் மனிதனுடைய அடக்கும் ஆற்றலை மீறி, அவன் முகக் குறிப்பில் புலனுகின்றன. “அடுத்தது காட்டும் பளிங்குபோல் நெஞ்சங் கடுத்தது காட்டும் முகம்,” என்னும் குறஞும், “நெஞ்சம் இனித்தது காட்டும் முகம்” என்னுமல்ல “நெஞ்சம் கடுத்தது

சொல்லும் பொருளும்

காட்டும் முகம்,” என்றே குறிப்பிட்ட கை அன்றி உன்னற்பாலது. நம் பழங்தமிழரினர் உள்நாற் புலமையை எத்துணை பெற்றிருந்தனர் என்பது இதனுற் புலனுகின்றது.

மெய்ப்பாடும் குரல் மாற்றமும்

முகக் குறிப்பால் மெய்ப்பாடுகளை அறிவதைவிட, குரற்குறிப்பால் அவற்றை அறிதல் மிகவும் எளிது. நாடகத்தில் கடிகர்களுடைய மெய்ப்பாடுகளை அவர்களுடைய முகக் குறிப்பால் அறிவதைவிட, குரற் குறிப்பால் எளிதாக அறிகிறோம். பாடுங்குரலால் அறிவதைவிட, பேசுங்குரலால் மிக எளிதாக மெய்ப்பாடுகளை அறியலாம். பாடும்பொழுது இசை வீரவீ-யிருத்தலால் நாம் மெய்ப்பாடுகளை எளிதில் பிரித்துப் புலப்படுத்தவும் உணரவும் இயல்வதில்லை. ஆனால், பேசும்பொழுது, கோபத்துடன் வினவல், கோபத்துடன் விடை கூறல், இரக்கத்துடன் மொழிதல், துங்பத்துடன் பேசல், வெறுப்புடன் புகலல் மன வன்மையுடன் மூடிவு கூறல், ஏனான்மாக மொழிதல், அன்புடன் சொல்லாடல் முதலிய பல வேறு நுணுக்கங்களைக் கொண்ட மெய்ப்பாடுகளை நாம் அறியலாம். ‘இல்லை’ என்றும் சொல்லை -

மாந்தர் மெய்ப்பாடு

கூறுமிடத்து இன்பத்துடனுதல், அன்புடனுதல், வெறுப்புடனுதல் சீற்றத்துடனுதல், இரக்கத்துடனுதல் கூறலாம். இவ்வின்பம், அன்பு, வெறுப்பு, சீற்றம், இரக்கம் என்னும் மெய்ப்பாடுகளை நாம் குரவின் உரத்தாலும், கயத்தாலும், இடைப்பட்ட பலகுரல் மாற்றங்களாலும் மிக எளிதாக அறியலாம்.

ஓன்றற்கொன்று தொடர்புள்ள மெய்ப்பாடுகள்

இன்பம், வருத்தம், சினம், அச்சம் என்னும் நான்கு மெய்ப்பாடுகளும் ஒன்றற்கொன்று தொடர்புள்ளவை என்பது சில உள்நாற்புலவருடைய கொள்கை. இன்பமும் சினமும் ஊக்கத்தை அளிக்கும் மெய்ப்பாடுகள் என்பதும் வருத்தமும் அச்சமும் சோர்வினைத்தரும் மெய்ப்பாடுகள் என்பதும் சிலருடைய கொள்கை. அச்சத்தால் சினம் உண்டாதலும், சினத்தால் அச்சம் உண்டாதலும் உண்டு. உடல் வன்மையுடையவனைப் பகைக்கும் உடல் நலிந்தவன் ஒருவன், முதற்கண் அச்சங்கொண்டு பிறகு சினங் கொள்வது நாம் அறிந்ததே “சினம் அளவுக்கு மிஞ்சினுல் என்ன தகாத காரியத்தைச் செய்துவிடுவோமோ!” என்று அச்சங்கொள்ளும் மக்களையும் நாம் அறிவோம். நாய்க்கு அஞ்சும் பூஜை, அச்சம் அளவுக்கு

சொல்லும் பெர்குனும்

மிஞ்சினால் மிகுந்த சினங்கொண்டு நாயின் மேற் பாய்வதும் நாம் அறிந்ததே.

மெய்ப்பாட்டைப் பற்றிய ஒரு கொள்கை

மெய்ப்பாட்டைப் பற்றிச் சில உள்ளாறு புலவர் கொண்டுள்ள கொள்கையை ஓர் எடுத்துக் காட்டிடக் கொண்டு ஆராய்வோம். ஒருவன் தலைவழியாகச் செல்லும் பொழுது ஒரு வேங்கையைக் கண்ணாறுகின்றன. உடனே ஒடி ஒளிந்துகொள்கின்றன. அவன் ஒடுத்தொடங்கின பிறகே அச்சங் கொள்கின்றன என்பது சிலருடைய கொள்கை. ஆனால், உள்ளால் வல்லாருள் பெரும்பகுதியாருடைய கொள்கை, அச்சங் கொண்டபிறகே ஒடுகின்றன என்பது; இவ்விரண்டனுள் பின்னர்க்கூறப்பட்டதே நேர்மையான கொள்கையாம். அம்மனிதன் ஒடாவிட்டால், அவன் அஞ்சகின்றன என்பது புலனுகாது; அன்றியும், அவன் அஞ்சாவிட்டால், ஒடுவேண்டுவதில்லை; எனவே, ஒட்டமும் அச்சமும் தொடர்புடையவை; எனவே, ஒட்டமே அச்சம், அச்சமே ஒட்டம் என்பர் மேற்குறிப்பிட்ட கொள்கையர். இது தொடர்புள்ள இரு பொருள்களை ஒரு பொருளாக மயங்கும் குற்றமாம். மேற்கூறப்பட்ட எடுத்துக்காட்டில், வேவங்கையைக்

மாந்தர் மெய்ப்பாடு

கண்டவூடன், அம்மனிதன் தன் உயிருக்கு நேரும்
கெடுதியை உணர்ந்து அச்சம் கொண்டு, மேலும்
வாழுவேண்டும் என்னும் விருப்பினை உடையவ-
னதவின், ஒடி ஒளிந்துகொள்கின்றன. உயிரிச்சை என்னும் உள்ளத்தின் முன்னிலைமையால்,
வேங்கையைக் கண்டவூடன் அச்சம் என்னும்
மெய்ப்பாடு தோன்றுகின்றது என்பதுதான்
உண்மையான முடிபு.



மாந்தர் உட்பாடு

உட்பாடு என்பது ஒரு நுண்ணிய உள்ள எழுச்சி அது பல வகைப்படும். அஃது உள்ளத்தின் கண் யாதொரு முயற்சியுமின்றித் தோன்றுவது. அது புறப் பொருள் சார்பு பற்றி சிகமும். அவ்வாறு சிகமும் ஞான்று யாதாமொரு மெய்ப்பாட்டினை உடன் தோற்றுவிக்கும். பின்னர் எச்சார்பு பற்றி எழுங்கத்தோ, அச்சார்பினை அடையுமாறு உடலில் தொழிற்படுத்தும். அதனை ஓர் எடுத்துக்காட்டால் விளக்குவோம்.

வனத்தின் வழியாகச் செல்வானாருவன் ஒரு வேங்கையைக் கண்ணுறுகின்றான். உடனே சிறிதும் கால இடையீடின்றி அவன் உளத்தே ஓர் உட்பாடு எழுகின்றது. அதன் தன்மையைச் சுட்டியறிய நமக்கு இயல்வதில்லை. அவ்வுட்பாடு அச்சம் என்னும் மெய்ப்பாடாகத் தொடர்ந்த பின்னரே, சுட்டறிவுக்கு உட்படுகின்றது. இஃது இயற்கையின் அமைப்பு. இவ்வாறே ஒவ்வொரு மெய்ப்பாட்டுக்கும் அடிப்படையாக ஒவ்வொர் உட்பாடு உண்டு. தன்னைத் துன்புறுத்தின சிறுவனைக்

மாந்தர் உட்பாடு

கானும் போதெல்லாம் பூனைக்கு ஓர் உட்பாடு உண்டாகின்றது. இவ்வுட்பாடு உடனே சினம் என்னும் மெய்ப்பாடாக மாறுகின்றது. பின்னர் சிறுதல் என்னும் தொழிற்பாடு தோன்றுகின்றது. எனவே, புறப்பொருள் சார்பால் முதற்கண் உட்பாடு தோன்றி, அதன் பின் மெய்ப்பாடு எழுச்சியற்று, அதன் பின்னரே தொழிற்பாடு நிகழ்கின்றது என்பது தெளிவு.

மாந்தர்க்கு இயல்பாய உட்பாடுகள் மூவு கைப்பாடுவன. அவை முறையே,

1. தற்சார்பின் உட்பாடுகள்
2. இசெச்சார்பின் உட்பாடுகள்
3. புனர்ச்சீச் சார்பின் உட்பாடுகள்

என்பன. ஆங்கிலத்தில் அவை முறையே,

1. ஸெல்ப் இன்ஸ்டின்டஸ் (Self Instincts)
2. ஹெர்ட் இன்ஸ்டின்டஸ் (Herd Instincts)
3. ஸெக்ஸ் இன்ஸ்டின்டஸ் (Sex Instincts)

எனப்படும். இம்மூவகை உட்பாடுகளும் மாந்தர் உளத்தே ஆழ்ந்து ஊன்றி சிற்பன. இவைகளை மும் முதற் பேருட்பாடுகள் எனக் கூறலாம். ஆங்கிலத்தில் இவைகளை ‘தி த்ரி க்ரேட் ப்ரைமரி இன்ஸ்டின்டஸ்’ (The Three Primary Instincts) என்பர்.

சில உள நூற்புவர் உட்பாடுகளைப் பண்ணி ரண்டாகப் பிரிக்கின்றனர். இவ்வுட்பாடுகளைன்

சொல்லும் பொருளும்

முதிர்ச்சிகளாகிய பன்விரண்டு மெய்ப்பாடுகளை
யும் அவர்கள் குறித்திருக்கின்றார்கள். அவை கீழ்
வருவன:

எண்	உட்பாடுகள்	மெய்ப்பாடுகள்
1	ஒட்டம்	அச்சம்
2	எதிர்ப்பு	சினம்
3	நீக்கம்	வெறுப்பு
4	வியப்பு	விந்தை
5	தன்னுறுதி	இறும்புது
6	தன்னிழிவு	சிறுமை
7	தாய்மை	மென்மை
8	மக்கட்பேற்றுவேடகை	காமம்
9	உணருட்டல்	
10	இனச்சார்புவிழைவு	
11	பொருள்திரட்சி விழைவு	
12	ஆக்க விழைவு	

மாந்தர் உட்பாடு

இறுதியில் கூறப்பட்ட நான்கு உட்பாடுகளுக்கு உரிய மெய்ப்பாடுகளுக்கு ஏற்ற பெயர்கள் ஆங்கிலத்திலாதல் தமிழிலாதல் இல. மேற்கூறப்பட்ட உட்பாடுகளும் மெய்ப்பாடுகளும் ஆங்கிலத்தில் கீழ் வருமாறு பெயர் பெற்றிருக்கின்றன:

No.	Instincts.	Emotions.
1	Flight	Fear
2	Pugnacity	Anger
3	Repulsion	Disgust
4	Curiosity	Wonder
5	Self-assertion	Elation
6	Self-abasement	Subjection
7	Parental Instinct	Tenderness
8	Reproduction	Sex
9	Feeding	
10	Gregariousness	
11	Acquisition	
12	Construction	

இனி, மேற்கூறப்பட்ட அமைப்பில் (Table) உள்ள சிலவற்றை விளக்கும் வழியான் உட்பாட்டின் உண்மைத் தன்மையைத் தெரிவிப்போம்:

உண்மை வீரன் ஒருவன் ஒரு சாலை வழியாகச் செல்லும்பொழுது தன்னெதிரில் எளியாகரா

சொல்லும் பொருளும்

வாட்டும் முரடன் ஒருவன் வருவதைக் காண் கின்றன. உடனே சிறிதும் கால இடையீடின்றி அம்முரடனைப் புடைக்க வேண்டும் என்னும் உட்பாடு உண்மை வீரன் உள்ளத்தில் எழுகின் றது. இதுதான் மேலமைப்பில் ஏதிர்ப்பு என்றது. இவ்வுட்பாடு விரைவில் சினம் என்னும் மெய்ப் பாடாய் மாறுகின்றது. யாதாமொரு கலையில் பெரும்புலமை பெற்றவன் ஒருவன் அக்கலையறி வுள்ளார் குழுமியுள்ள அவையின்கண் தன் கொள்கைகளைக் கூறும்போது ஒரு திண்ணிய உறுதியுடன் கூற விழைகின்றன: தன்னுறுதி என்னும் உட்பாடு அவன் உள்ளத்தில் எழுகின்றது, உடனே அது இறும்பூது என்னும் மெய்ப்பாடாய் மாறுகின்றது. தன் புலமையின் பெருமையை அறிந்தவருதலின், அவனை மீறி அவனுள்ளத்தில் தன்னுறுதி என்னும் உட்பாடு எழுகின்றது ஒரு பெரிய அறவோனைக் கானும் ஆன்ம வறியன் ஒருவன் உள்ளத்தில் அவனை மீறித் 'தன்னியில்' என்னும் உட்பாடு எழுகின்றது. பின்னர், அது சிறுமை என்னும் மெய்ப்பாடாய் மாறுகின்றது. சாலையின் வழியாகச் செல்வாரென்றால் சேய்மையில் கழைக்கூத் தாடிகள் கூட்டத்தைக் காண்கிறார்கள். உடனே அவன் உள்ளத்தில் அக்காத்தாடிகளின் திறமை

மாந்தர் உட்பாடு

யைக் காண வேண்டும் என்னும் விழைவு ஏழு
கிண்றது. வியப்பு என்னும் உட்பாட்டுக்கு அவன்
உட்படுகிண்றுன். பின்னரே அவன் விந்தை என்
னும் மெய்ப்பாட்டினை நுகர்கிண்றுன்.



இ ல் க் கி டாம்

1

ஒரு நூல், இலக்கியமாகக் கருதப்படுவதற்கு, இரண்டு தன்மைகளை உடைத்தாயிருத்தல் வேண்டும். ஒன்று, மாந்தர் யாவர்க்கும் பொதுவாகப் பயன்படும் பொருளையே நூதலும் தன்மை; மற்றொன்று நூதலும் பொருள் இன்பம் பயக்கும் வகையில் அழகுற அமைக்கப் பெற்றுள்ள தன்மை.

வாழ்க்கையில் தாங்கள் கண்ட உண்மைகளையும், நுகர்ந்த நுகர்ச்சிகளையும், பொதுவாக மாந்தர்களுக்குப் பயனுறும் பொருள்களைப் பற்றித் தாங்கள் கொண்டுள்ளனன்னங்களையும் திரட்டிப் புலவர்கள் எழுதும் நூல்களே இலக்கியமாம். சுருங்கக் கூறுமிடத்து, வாழ்க்கையின் வழிகளை மொழியின் வாயிலாக விளக்குவதே இலக்கியம் என்பது பொருந்தும்.

ஓர் இலக்கிய ஆக்கத்திற்கு வேண்டப்படும் உறுப்புக்களை இரண்டு வகைகளாகப் பிரித்துக்

இலக்கியம்

சூறலாம் : ஒன்று, இயற்கையாகவே தோன்றுவது. அது பா, கட்டுரை, நாடகம், புனீ கதை, சிறுகதை என்பவற்றைக் கொண்டது. மற்றென்று, புலவனுல் தோற்றுவிக்கப்படுவது. அது கருத்து, உணர்ச்சி, கற்பனை என்பவற்றைக் கொண்டது. ஒரு புலவன் தான் காணும் ஒரு வாழ்க்கை-நிகழ்ச்சியைப் பாவாக யாக்க விரும்புவன் ; மற்றொரு நிகழ்ச்சியைக் கட்டுரையாகச் செய்ய விரும்புவன் ; பிறதொன்றை நாடகமாக அமைக்க விரும்புவன் ; வேறொன்றைச் செய்ய விரும்புவன். இவ்விருப்ப வேற்றுமைகளுக்கு முன் ஹிலை அவ்வங்கிழங்கிகள் அவனது உள்ள தத்தில் எழுப்பும் உணர்ச்சிகளும் கருத்துகளும் வேறு வேறுக இருத்தலேயாம். அப்புலவன் அங்கிழங்கிக்கு ஏற்றவரை பா முதலிய உறுப்புக்களில் ஒன்றால் இலக்கியத்தை ஆக்கத் துணிந்தபின், தன் திறமையினால் தன்னுடைய கருத்து, உணர்ச்சி, கற்பனை என்பவற்றைத் தக்கவாறு கலந்து, படிப்பார்க்கும் கருத்து, உணர்ச்சி, கற்பனை என்பன தோன்றுமாறு தன் விளையைச் செய்து முடிக்கின்றன. அவ்வாறு அவன் செய்யுங்கால், அவ்விலக்கியத்துக்குள் அழகு, முறைமை, கட்டமைப்பு, வன்மை (Beauty, Order, Symmetry, Effectiveness) என்பன விளங்குமாறு அவன் சிலயாப்பு முறைகளைக் கையாளவேண-

சொல்லும் பொருளும்

டும். கருத்து, உணர்ச்சி, கற்பனை என்பவற்றே டுமாப்பு முறையும் புலவன் கையானும் ஆக்கவறுப்பாம்.

2

வாழ்க்கையின் வழிகளை மொழி யின் வாயிலாக விளக்குவதே இலக்கியம் என்றதனால் விளக்குவானுடைய கருத்துக்களும் நுகர்ச்சிகளுமே இவக்கியத்தைப் படிப்பார் கவனிக்க வேண்டுவன. அவ்வாறு கவனிக்குங்கால், ஆக்கியோனது வாழ்க்கை—நுகர்ச்சி சிறிதாயினும் பெரிதாயினும், அவனது எழுதுங் திறமை சிறிதாயினும் பேரிதாயினும், அவனுடைய கருத்துக்கள் ஏற்றனவாயினும், ஏலாதனவாயினும், அவன் தான் கண்டவற்றையும், எண்ணினவற்றையும், உணர்ந்தவற்றையும் உண்மையுடன் உரைக்கின்றான என்று தெரிந்துகோடல் இன்றியமையாதது. ஏனெனில் ஓர் இலக்கியத்தின் மதிப்பு அதை ஆக்கியோனது உண்மை நவிற்சியைச் சார்ந்து ஏற்கும் அவ்வண்மை நவிற்சி இல்லாதது இலக்கியமாகாது.

ஆக்கியோனது கருத்துச் செல்லும் வழியிலும், உணர்ச்சிபோகும் போக்கிலும், படிப்பவனது கருத்தும் உணர்ச்சியும் கலந்து சென்று, வாழ்க்கை நிகழ்ச்சிகள் ஆக்கியோனது உள்ளத்-

இலக்கியம்

தில் எண்ணங்களைத் தூண்டினா வகையையும், உணர்ச்சிகளை எழுப்பினா வகையையும் நுனுகி உணர்ந்து, ஆக்கியோன் அங்கிகழிச்சிகளில் கண்ட உண்மைகளையும் அவன் மேற்கொண்ட கருத்து முடிபுகளையும் அறிய முயல்வதே இலக்கியப் பயிற்சியாம். இவ்வகைப் பயிற்சியினால், கற்பான், ஆக்கியோனது தன்மை, கருத்து, உரம், நலிவு முதலியவற்றை நன்கு அறிதல் கூடும். ஆக்கியோன் தன் இலக்கியத்தில் தன்னை எவ்வாறு வெளிப்படுத்துகின்றாரே, அவ்வாறே அவனை அறிதல் இலக்கியப் பயிற்சியின் நோக்கம். பல இலக்கியங்களை நன்கு பயில்வதால் ஒருவன் உலக வாழ்க்கையைப் பற்றிய பல புலவர்களின் கருத்துக்களையும், உணர்ச்சிகளையும் கற்பனைகளையும், அவர்தம் தன்மை, உயர்வு தாழ்வு முதலியவற்றையும் தெரிந்துகொள்ள வழி ஏற்படுகின்றது. இதனால், அவன் து உலகியல்றிவு விரிவடைகிறது.

3

இலக்கியப் பயிற்சியில் கருத்துடையான் ஒருவன் மனம் போகும் போக்காக யாதானும் ஓர் இலக்கியத்தை எடுத்துப் படித்தல் கூடாது; ஓர் ஒழுங்கு முறையாகக் கற்றல் வேண்டும்.

சொல்லும் பொருளும்

முதலில் அவன் ஓர் ஆக்கியோன் எழுதி ய இலக்கிய நூல்களைத் தொடர்ந்து கற்கும் பழக்கத்தை மேற்கொள்ள வேண்டும். அந்தப்பழக்கத்தால் ஆக்கியோனது உள்ள-வாழ்க்கையின் வளர்ச்சியையும், அவனுடைய சுருத்துக்களும் உணர்ச்சிகளும் கற்பனைகளும் விரிந்து செல்லும் முறையையும், உலகியல் நுங்சிசி ஆக்கியோனது நெஞ்சினைப் பண்படுத்தும் திறத்தையும் நன்கு அறிதல் கூடும். ஒரே ஆக்கியோன் எழுதி ய பல இலக்கியங்களையும் ஒப்பிட்டுக் கற்பதால், கற்பானுக்கு ஆக்கியோன் கையாளும் நடைத்திறமும், இலக்கிய அமைப்பு முறைகளும் நன்கு புலனாகும். ஒரே புலவன் எழுதிய இலக்கியங்களைக் கற்கும்போது கற்பான் கொள்ளவேண்டிய முறை ஒன்றுண்டு: அது யாதெனில், அப்புலவன் எழுதிய முதல் நூலை முதலாகவும், இரண்டாம் நூலைப் பிறகும், முன்றாம் நூலை அதன் பின்னுமாக, நூல்கள் எழுதப்பட்ட கால முறைப்படி இறுதி நூல் வரையில் கற்கவேண்டுவதே. அவ்வாறு கற்றால், புலவனது நெஞ்சப் பண்பு வளரும் வகையும், அவனது உலகிய வறிவு விரியும் முறையும், அவனது நடைத்திறம் வளரும் வழியும், பிறவும் தெளிவாகத் தோன்றும். இனி, ஓர் ஆக்கியோனது ஓர் இலக்கியத்தைக் கற்குங்கால், அதே நுதல் பொருள்பற்றி வேறு புலவர்கள் இயற்றிய

இலக்கியம்

இலக்கியங்களையும் ஒரு ந் கு வைத்து, ஒப்பு முறையால் கற்றல் வேண்டும். இவ்வாறு கற்பதால் கற்பானது இலக்கிய அறிவு மிகவும் விரியும் என்பது கூறுமலே அமையும்.

4

ஒரு புலவன் எழுதிய இலக்கியங்களை மேற்காட்டிய முறையின்படி கற்பவன் ஒருவன், அப்புலவனது வாழ்க்கை வரலாற்றினையும் நன்கு அறிவானாயின், அவ்வறிவு அவ்விலக்கியங்களை மேலும் நன்றாகப் பயில்வதற்குப் பெரிதும் துணையாகும். என்னை? ஒரு புலவனது வாழ்க்கையில் இன்ன நிகழ்ந்தமையால் அவன் இன்ன நூலில் இன்ன வகைக் கருத்தும் கற்பனையும் தோன்ற எழுதினான் எனவும், அவனது வாழ்க்கையில் இன்ன இடர்ப்பாடு வந்துற்றமையால் அவன் இன்ன நூலில் உள்ளதும் வெதும்பி, இன்னவாறு வரைந்தான் எனவும், அவனது வாழ்க்கையில் இன்ன மகிழ்ச்சிக்குரிய நிகழ்ச்சி நடைபெற்றமையால் அவன் இன்ன நூலில் களிதுளைப்ப இன்ன முறையில் கூறினான் எனவும் நுனுகியறியும் வாய்ப்பு அவனது வாழ்க்கை வரலாற்றை நன்கு தெரிந்தால்தான் கைசூடும். ஆயின், இது கருதி ஓர் ஆக்கியோன து

சொல்லும் பொருளும்

வாழக்கை வரலாற்றைப்பற்றி, அவன் எழுதிய இலக்கியப் பயிற்சிக்கு வேண்டப்படாத பற்பல சிறுசிறு உண்மைகளை ஆராய்ந்தறிய முனைதல் பயனற்ற செய்கையாம்.

5

இரு புலவனுடைய இலக்கியங்களை முறைப்படி கற்குங்கால் அவனது நடையும் நன்கு கவனித்தற்கு உரியது. முதல் நூலில் புலவன் எழுதிய நடையும், அஃது அடுத்தடுத்து எழுதப்பட்ட இலக்கியங்களில் சீர்மை அடைந்த வகையும், அவன் சொற்களைப் பொருளாறின்து ஆளும் திறனும், சொற்றெடுர்க்களைத் தொடுத்தாளும் தரமும், சொன் முடிபுகளைக் கோத்து வைக்கும் ஒழுங்கும், ஒலியின்பம் பயக்குமாறு சொல்லடுக்கும் பான்மையும், அவன் எனிய சொற்களில் வலிய பொருளைப் புதைத்து வைக்கும் புலமையும், உவமைகள் காட்டும் நனுக்கமும், இன்ன பிறவும் அவனுடைய நூல்களைக் கற்பான் நன்கு ஓர்ந்து அறியவேண்டும். இவ்வாறு அறிந்து இலக்கியம் பயிலுங்கால், ஒவ்வொரு புலவனுக்கும் ஒவ்வொரு தனி நடை அமைதல் புலனுகின்றது. அன்றியும், அந்நடை அப்புலவனது மனப்பான் மையை

இலக்ஷியம்

புலப்படுத்துகின்றது என்னும் உண்ண மயும் தெளிவாகின்றது. மொழி ஒன்றேயாயினும் அம்மொழியில் வல்லுநர் பலர் ஒரு கருத்தை அம்மொழியில் கூறுங்கால் ஒரே வகையாற் கூறுதல் யாண்டுமில்லை; பற்பல வகைகளாற் கூறுதலே கண்கூடு. கூறும் வகைகளும் இவ்வாறு பற்பல ஆதல் அன்னவர்தம் தன்மைகள் பல்வேறுக இருத்தலினாலேயாம்.



ஓர்ப்பு

திருக்குறளில், மெய்யுணர்தல் என்னும் பத்தில்,
“ ஓர்த்துள்ளம் உள்ள துணரின், ஒரு தலையாப்
பேர்த்துள்ள வேண்டா பிறப்பு. ”

என்ற ஒரு குறள் உண்டு - இந்தக் குறளுக்கு உரை கண்ட பரிமேழைகர், ஓர்த்து என்னும் சொல் லுக்கு “அளவைகளானும் பொருந்து மாற்றுனும் தெளிய வரய்ந்து” எனப் பொருள் வரைந் தனர். இப்பொருளே ஆங்கிலச் சொல்லான க்ரிடிலிஸ்ம் (Criticism) என்பதற்கும் பொருளாக வான், ஆங்கிலத்தில் க்ரிடிலிஸ்ம் எனப்படுவதைத் தமிழில் ஓர்ப்பு எனக் கோடல் ஏற்படுத்தத் தாம்.

மொழிப்பயிற்சிக்கு அடிப்படை போன்ற நிகண்டுகளிலும், ஓர்ப்பு என்னும் சொல் தேற்றப் பொருள் தரும் சொல்லாகவே வகுத்துவைக்கப் பட்டிருக்கின்றது. சேந்தன் தீவாகும் என்ற நிகண்டில், ஒலிபற்றிய பெயர்த் தொகுதி என்னும் பத்தாம் பகுதியில் உள்ள

ஓர்ப்பு

“ ஓர்ப்பு, கடைப்பிடி, குறிக்கோள், தேற்றம் என் ரூத்த புலவர் அறிந்துகரத்தனரே. ”

என்னும் நூற்பாவும், குடாயணி நீகண்டு என்னும் நூலில், பத்தாம் பிரிவான, ஒலிபற்றிய பெயர்த் தொகுதியில், உள்ள

“ கடைப்பிடி, ஓர்ப்பு, வேறு காட்டிய குறிக்கோள் தேற்றம். ”

என்னும் செய்யுளும் ஓர்ப்பு என்னும் சொல்லின் ஆட்சியை வரம்பு படுத்தி விட்டன.

இந்த ஓர்ப்பின் தன்மையை நன்னால் செய்த பவனந்தியார், உரிச்சொல்லியல் என்னும் பிரிவில்

“அறிவு, அருள், ஆசை, அச்சம், மானம், நிறை, பொறை, ஓர்ப்புக், கடைப்பிடி, மையல், நினைவு, வெறுப்பு, உசர்ப்பு, இரக்கம், நாண், வெதளி, துளிவு, அழுக்காறு, அங்பு, எளிகமை, எய்த்தல், துண்பம், இன்பம், இசுமை, மூப்பு, இகல், வென்றி, பொச்சாப்பு, ஊக்கம், மறம், மதம், மறவி இனைய உடல் கொண் உயிர்க் குணம். ”

என்னும் நூற்பாவில், உயிர்க்குணம் என்று வரை யறுத்தனர். இந்த நூற்பாவுக்கு உரைகண்ட மயிலைநாதர், ஒவ்வொர் உயிர்ப் பண்பினுக்கும் மேற்கோள் காட்டி வருங்கால், ஓர்ப்புக்கு,

சொல்லும் பொருளும்

“ ஓர்த்துள்ளம் உள்ள துணின், ஒடு தலையாப்
பேர்த்துள்ள வேண்டா பிறப்பு.”

என்னும் கு ற ளோ யே காட்டினர். ஆகலான்
ஓர்ப்பு என்பது மாந்தர்க்குரை உயிர்ப்பண்பு என்
பதும், அப்பண்பினால் மாந்தர் தம் அறிவுப்பரப்
பில் புகும் எண்ணங்களையும் உணர்ச்சிகளையும்
“ அளவைகளானும் பொருந்து மாற்றுனும்
தெளியவராய்ந்து ” முடிவு கொள்ளும் பழக்கம்
உடையவர் என்பதும் பெறப்படுகின்றன.

இந்த ஓர்ப்பின் செயற்பாட்டை, நுணுகி
அறிந்து நவீன்றவர் சிதம்பரம் - இராமலிங்கர்.
மெய்ந்நெறி காட்டும் நூலாகும் ஒழிவிலைடூக்கம்
என்பதன், சிறப்புப் பாயிரமாகும்,

வள்ளல் குருராயன் வாது வென்ற சம்பந்தன்
வள்ளல் மஸ்ததான் தலைமேல் வைத்துரைத்தான்.

— உள்ளத்

தழிவில் அடுக்குந் தேனை அன்பரேலாம் உண்ண,
ஒழிவில் ஒடுக்க நூல் ஓர்த்து

என்னும் வெண்பாச் செய்யினுக்கு உரைகண்ட
இராமலிங்கர் ஓர்த்து என்னும் சொல்லுக்கு ஒரு
விளக்க - உரை வரைந்தனர். அது மெய்ந்நெறி
விளக்கும் திறத்ததாயினும், பொதுவாகவும்

ஓர்ப்பு

கொள்ளற்பாற்று. “அறிவு, தனக்கு எதிரிட்ட பொருளை, வெறும் பருமை அளவாகவே அறி தல் செய்யாமல், அதன் உள்ளாழ்ந்த நுணுக்கத்தை அளங்து கொள்வதிலேயே நாட்டமுடன் இருக்கின்றது” என்றும், “அந்த நாட்டத்துக்குத் துணை செய்வன தன் கூர்மையும், அளவை நூல் என்னும் கருவியும், வாய்ப்புமாவன்,” என்றும் அவர் ஓர்ப்பின் செயற்பாட்டை விளக்கினர். அவர் வரைந்த உரைப்பகுதி கடினநடையில் உள்ளதாதனின், ஈண்டு அது மேற்கோளாகக் காட்டப்படவில்லை.

ஓருநலைத் துணிவு என்றுதல், துணிவு என்றுதல், தெரிவு, என்றுதல், ஓர்ப்பினை ஒரோவழிக் கூறவும் தகும். எனினும், ஓருநலைத் துணிவு என்பது முப்பத்திரண்டு உத்திகளில் ஒன்றுக்கலானும், ஓர்ப்பின் செயற்பாட்டில் ஒரு பகுதியாகலானும், அஃது ஏற்புடைய சொல்லாகாது. துணிவு என்பது ஈரேழ் உறுப்பினதான் விடுத்தியரையின் ஓர் உறுப்பாகலான், அஃதும் ஏற்புடைய சொல்லாகாது. தெரிவு என்பது மற்ற இரண்டு சொற்களின் சிறப்புடைத்தெனினும் ஓர்ப்பு என்னும், சொல்லொடு ஒப்ப விதந்து கோடற்கு உரித்தாகாது.

திருக்குறளில். அமைச்ச என்னும் பத்தில், வரும்,

சொல்லும் பொருளும்

“ தெரிகவும், தேர்ந்து செயலும், ஒருதலையாச்
சொல்லலும் வல்ல தகைச்சு.”

என்னும் குறளுக்கு உரைகண்ட பரிமேலழகர், தெரிதல் என்னும் சொல்லுக்கு “ ஒரு காரியச் செய்கை பலவாற்றுற் ரேன்றின் அவற்றுள் ஆவதா ராய்ந்தறிதல் ” எனப் பொருள் எழுதினர். அந்தத் தொடர் “ அளவைகளானும் பொருந்து மாற்றுனும் தெளியவராய்ந்து ” என ஓர்ப்புக் குரைத்த தொடரைப் போல் ஏற்புடையதாக இல்லாமையின், ஓர்ப்பு என்னும் சொல்லே தெரிவு என்னும் சொல்லின் சிறப்புடையது என்பது விளங்குகின்றது.

மேலும்,

“ ஓர்ந்து கண்ணேடா திறையுரிந் தீயார் மாட்டும்
தேர்ந்து செய் வஃகே முறை.”

என்னும் குறளின் உரையில், பரி மேலழகர் ஓர்ந்து என்னும் சொல்லுக்கு நாடி எனவும், தேர்ந்து என்னும் சொல்லுக்கு ஆராய்ந்து எனவும் பொருள் கண்டார். மேற் போக்காக நோக்குமிடத்து, நாடி என்னும் சொல்லும் ஆராய்ந்து என்னும் சொல்லும் ஒரு பொருளவாகக் காணப்படுகின்றன. நாடி என்னும் சொல் “ பருப்புலக் காட்சிக்கு அகப்படாதவற்றை அகப்புலக் காட்சியால் அறிய முயலுதல் ” என்னும் பொருட்டு: ஆராய்ந்து என்னும் சொல், “ இருவகையதாகவாதல் பல ஜகையதாகவா

ஓர்ப்பு

தல், கோடற் கமைந்துள்ள நிலைமையில், ஒன்றினைத் தேர்தல்” என்னும் பொருட்டு. முன்னது க்ரிடி ஸில்ம் என ஆங்கிலத்தில் கூறப்படும் இலக்கியத் துறையின் தொழிற்பாடாம்: பின்னது ரிசர்ச் (Research) என்னும் ஆராய்ச்சித் துறையின் தொழிற்பாடாம். ஆகலான் ஓர்ப்பு என்னும் சொல்லின் ஏற்பு ஸ்லீநாட்டப்படுகின்றது.

ஓர்ப்பு என்னும் பண்பு அறிவில் எனக் கருதப்படும் ஒருவனிடத்தும் உண்டு; ஆயின் அஃது அவசிடத்தே சிறுபான்மையாகக் காணப்படும். அறிஞன் எனக் கருதப்படுவான் ஒருவனிடத்தே ஓர்ப்பு சிறந்து காணப்படும். இறையனார் செய்த அகப்பொருளின் உரையில், தலைவனுடைய பண்புகளைப் பற்றியபகுதி ஈண்டு அறிதற்கு உரியது. “தலைமகற்கு அறிவு, நிறை, ஓர்ப்புக் கடைப்பிடி என்பன குனம். அறிவு என்பது என்னே எனில், “எப்பொருள் எத்தன்மைத்தாயினும், அப்பொருள்—மெய்ப் பொருள் காண்பதற்கு” என்றாகவின், எப்பொருளாயினும் அப்பொருட்கண் நின்று அம்மெய்மையை உணர்வது அறிவு. நிறை என்பது என்னே எனில், காப்பன காத்துக் கடிவன கடிந்து, ஒழுகும் ஒயுக்கம். ஓர்ப்பென் பது ஒரு பொருளை ஆராய்ந்து உணர்தல் என்பது. கடைப்பிடி என்பது கொண்டபொருள் மறவாமை.” என்னும் அந்த உரைப்பகுதியில் உரை செய்

சொல்லும் பொருளும்

தோர் ஒர்ப்பின் தன்மையை விளக்கியிருத்தல்
மனத்தே கொள்ளத்தக்கதாம்.

ஓர்ப்பு என்னும் உயிர்ப்பன்பு நிறைந்துள்ள
வனே இலக்கிய முயற்சியில் ஈடுபடுவதற்கு
ஏற்றவனுவான். மற்றவன் ஏலாதவனேயாவன்.
இக்கருத்தையே முன்றுறையரையர் தம் பழுமொழி
நானுறு என்னும் நாலில்,

ஒர்த்த கருத்தும் உணர்வும் உனராத
முர்க்கக்கு யாதும் மொழியற்கா:—முர்க்கன் தான்
கொண்டதே கொண்டு விடாகும்: ஆகாதே
உண்டது நிலம் பிற்று. ”

என்னும் வெண்பாவில் விளக்கினார்.

இலக்கியத் துறையில் ஈடுபடும் அறிஞர்
மூவகை ஆற்றல்களின் தொழிற்பாடுகளை அறி
வர். அந்த ஆற்றல்களாவன, 1. ஆக்க - ஆற்றல்,
2. நுகர்ச்சி - ஆற்றல், 3. ஓர்ப்பு - ஆற்றல் என்பன
ஆக்க—ஆற்றலும் நுகர்ச்சி - ஆற்றலும் பெரும்
பான்மை உழைப்பாலும் பயிற்சியாலும் வருவன
வல்ல. தமிழ்க்கற்றேர் யாவருமே சிலப்பத்திரம்
போன்ற ஓர் அரிய நாலை ஆக்குதல் கூடாது:
அவர்பால் ஆக்க—ஆற்றல் இலதாயின், அத்
தகைய அரியநால் இயற்றுதல் அவருக்கு இய
லாது. வெறும் பயிற்சியால் ஆக்க - ஆற்றல் ஒரு
சிறிது பெறப்படுமே யன்றி, முற்றும் பெறப்
படாது. ஆக்க - ஆற்றல் பெரும்பாலும் ஒரு

ஓர்ப்பு

வருக்கு இயற்கையில் அமைவதாம். அவ்வாறே மலைபடுகூடாம் போன்ற ஓர் அரிய நூலைக் கற்ற வர் யாவருமே முற்றும் நுகர்தல், என் பது ஆகாது. மிகுந்த பயிற்சியினால் ஒரு சிறிது நுகர் தற்குக் கூடுமே தவிர, முற்றும் நுகர்தல். இயற்கையால் நுகர்ச்சி ஆற்றல் படைத்தவர்க்கே, கூடும்.

ஆயின், ஓர்ப்பாற்றல் என்பது பெரும் பாலும் பயிற்சியால் பெறப்படுவது. அது சில முறைகளிடையே தொழிற்படும். அந்த முறைகளை ஆங்கிலத்தில் “The Principles of Literary Criticism” என்பார். அவற்றை ஓர்ப்பியல் முறைகள் எனவே தமிழில் கூறுதல் தகும்.



கட்டுரை

கட்டுரை என்பது இங்கவிஷ மொழிப் பயிற்சியினால் தமிழிடைப் புகுந்த சில புதிய இலக்கிய வகைகளில் ஒன்று.

கட்டுரையின் அமைப்பும், கருத்தும், நடையும், கோக்கமும் பலவாறு இருத்தவின், அதன் தன்மையை வரம்பிட்டு வசூத்தறிதல் அரிது. ஒரு வகையான கட்டுரை, விரித்து விளக்கப் படாத ஆழந்த கருத்துக்களை நெருக்கமாகக் கொண்டு, சில பக்கங்களுள் அடங்குவதாய் இருக்கின்றது; மற்றொரு வகையான கட்டுரை, ஆக்கியோனின் கருத்துக்களையும் பற்பல மேற் கோள்களையும் கொண்ட, ஒரு கலவையாய் இருக்கின்றது; வேறொரு வகையான கட்டுரை, கருத்தாழம் இன்றி, ஆக்கியோனின் நுகர்ச்சிகளிற்சியாய் அமைந்திருக்கின்றது; பிறிதொரு வகையான கட்டுரை, நீண்டு, மெய்ப்பொருட் கோட்பாடுகளைப் பற்றிய கருத்துக்கள் நிரம்பிய தாய் இருக்கின்றது; இன்னென்று வகையான கட்டுரை உண்மையில் ஒரு சிறு நூலாகவே அமைந்து வருகிறது.

கட்டுரை

திருக்கின்றது. கட்டுரை என்னும் ஒரே இலக்கிய வகையைச் சேர்ந்த இவை இவ்வாறு வேறு படுவதன் முன்னிலையாதெனில், ஒவ்வொர் ஆக்கியோனும் கட்டுரையின்தன்மையை ஒவ்வொரு வகையாக அறிவதேயாம்.

சிலர், “கட்டுரை என்பது உள்ளத்தின் மேற் போக்கான படர்ச்சியாகும்; அஃது ஒரு வரம்புக்கு உட்பட்ட உரைச்செய்யுள் அன்று,” என்று கருதுவர். வேறு சிலர், “ஒரு குறிப்பிட்ட பொருளைப் பற்றிக் கிளாத்தல் இன்றி, விரிந்த நடையில், போதிய நீளமாகச் செய்யப்பட்ட ஓர் உரைச்செய்யுளே கட்டுரையாகும்.” என்பர். இவ்விரண்டு கருத்துக்களில் பின்னதே ஏற்புடையதாகத் தோன்றுகின்றது. ஏனெனில் கட்டுரை என்னும் பொருளுக்கு ஏற்ற ஓர் உரைச்செய்யுள் நீளத்திலும், நுதல் பொருளிலும் ஓர் எல்லைக்கு உட்பட்டதாக இருத்தல் வேண்டும். கட்டுரையின் நோக்கம் எடுத்துக் கொள்ளப்பட்ட பொருளைப் பற்றிய யாவற்றையும் குறிக்கவேண்டும் என்பதன்று; ஆதலால், அது நீண்டதாக அமைதல் ஏலாது. எடுத்துக் கொள்ளப்பட்ட பொருளைப் பற்றிய பிறர் கருத்துக்களை மறுத்துக் கட்டுரையாக்கியோனின் கருத்தை நிலைநிறுத்துவதும் கட்டுரையின் நோக்கம் அன்று; ஆதலின், ஒரு கட்டுரையின் நுதல் பொருள் எல்லை மிகுஞ்சு விரிவதும் கூடாது.

சொல்லும் பொருளும்

ஆயின், ‘யாதானும் ஒரு பொருளைப் பற்றிச் சுருங்கிய அளவில், மேற்போக்காக எழுதப் பட்ட ஓர் உரைச் செய்தினை கட்டுரைபோலும்!’ எனில், அதுவும் பொருந்தாது; ஏனெனில், கட்டுரை என்பது சுருக்கமாய் இருப்பதோடு கருத்தாழும் உடையதாயும் இருக்கவேண்டும். கட்டுரை எழுத விரும்பும் ஓர் எழுத்தாளன், தான் எடுத்துக்கொண்ட பொருளைப்பற்றி, மிகச் சில கருத்துக்களையே அறிந்தவனும் இருந்தால், அவன் எழுதும் உரைச் செய்யுள் மேற்போக்காகவும் சுருக்கமாகவும் இருக்கும்; அந்த எழுத்தாளன் பெரிதும் கற்றவனுயும் எழுதும் ஆற்றலில் சிறக்கவனுயும் இருந்தால், அவன் எழுதும் கட்டுரை, பல்கிய கருத்துக்களைக் கொண்டதாகவும் சுருக்கமாகவும் இருக்கும். இவ்விரு வகையான சுருக்கங்களில், முன்னது பயனற்றது; பின்னதே வேண்டப்படுவது சுருக்கமுன்மை ஒன்றுலேயே நாம் ஓர் உரைச் செய்தினைக் கட்டுரை எனக் கோடல் தவறு. சுருக்கத்துடன் கருத்தாழுமும் இருந்தாலன்றி, ஓர் உரைச் செய்யுள் கட்டுரையாகாது.

‘சுருங்கிய அளவில் நெருங்கிய கருத்துக்களைக் கொண்ட ஓர் உரைச் செய்யுள் தெளிவு குறைந்து தோன்று மன்றே?’ எனில், தெளிவு குறையாதவாறு திறமையுடன் எழுதப்படுவதே ஏற்றகட்டுரையாகும் என்பதை ஈண்டு அறிதல்

கட்டுரை

வேண்டும். ‘அஃது எவ்வாறு கூடும்?’ எனில், ஏற் பிலாக் கருத்துக்களை கீக்கி, ஏற்புடைக் கருத்துக் களையே புகுத்தும் திறமையினாலும், அந்த ஏற்புடைக் கருத்துக்களையும் வண்மையுடன் பொருத்தி வைக்கும் திறமையினாலும், தெளிவு குன்றுமல் சுருக்கமாகவும் கருத்தாழ்த்துடனும் கட்டுரை எழுதுதல் கூடும் என்பது உறுதி.

‘எடுத்துக்கொள்ளப்பட்ட பொருளைப் பற்றிய யாவற்றையும் குறித்தல் கட்டுரையின் நோக்கம் அன்று எனவும், அப்பொருளைப் பற்றிய பிறர் கருத்துக்களை மறுத்துத் தம் கருத்தை நிலை நிறுத்துவதும் கட்டுரையின் நோக்கம் அன்று எவ்வும் மேலே கூறியபடி கருதினால், அக்கருத்துக்கு இணங்க எழுதப்பட்ட ஒரு கட்டுரை பொருள் நிறை விளையை என்னும் குற்றத்தை உடையதாகுமன்றோ?’ எனின் ஆகாது என்றே கூறவேண்டும். ஒரு பொருளைப்பற்றி எழுத வேண்டின், இரண்டு முறைகளில் எழுஷலாம். ஒரு பொருளைப் பல பிரிவுகளாகப் பிரித்துக் கொண்டு, ஒவ்வொரு பிரிவு பற்றியும் சில பல எழுதுதல், ஒரு முறை; ஒரு பொருளைப் பல துறைகளில் ஆராய்ந்து எழுதுதல் மற்றும் ஒர் எடுத்துக் காட்டால் விளக்குவாம். அந்பு என்னும் பொருளைப் பற்றி எழுதவேண்டில், அஃது இரண்டு

சொல்லும் பொருளும்

முறைகளால் செய்தல் கூடும். குழவியிடத்தன்பு, உறவினரிடத்தன்பு, நண்பரிடத்தன்பு, நன்மை செய்தாரிடத்தன்பு, தீமை செய்தாரிடத்தன்பு என்பவை போன்ற பிரிவுகளை முதலில் அமைத்துக்கொண்டு, ஒவ்வொரு பிரிவு பற்றியும் சில பல எழுதுதல் ஒரு முறை. இல்லறத் துறையில் அன்பின் ஆக்கம் என்றாதல், அரசியல் துறையில் அன்பின் ஆக்கம் என்றாதல், கடமையுணர்ச்சி யில் அன்பின் பகுதி என்றாதல், கருதக்கூடிய பல துறைகளில் யாதானும் ஒரு துறையிற்கென்று ஆராய்ந்து எழுதுதல் மற்றெரு முறை. அன்பைப் பொருளாக உடைய ஓர் உரைச் செய்யுளில் நினைக்கக் கூடிய எல்லாப்பிரிவுகளைப் பற்றியும், ஆராயக்கூடிய எல்லாத்துறைகளிலும் எழுதின், அவ்வரைச் செய்யுள் ஒரு நூலாகவே வீரியமன்றி, கட்டுரை ஆகாது. யாதானும் ஒரு பொருள் துறையிலாதல், ஒரு சில பொருட் பிரிவுகளைப் பற்றியாதல் எழுதப்படுவதே எல்லைக்கு உட்பட்ட கட்டுரையாகும். ஆனால், எழுதும் பொருளெல்லைக்குள் குறிக்க வேண்டிய கருத்துக்கள் யாவும் குறிக்கப்பட வேண்டும். அப்பொழுதுதான் அக்கட்டுரை எடுத்துக்கொண்ட. பொருளெல்லைக்குள் பெறக்

கட்டுரை

கூடியங்கிறவை உடையதாய் இருக்கும்; பொருள் சிறைவின்மை என்னும் குற்றமும் இல்லதாகும்.

இனி, ஒரு கட்டுரைக்குச் சிறப்பாக உள்ள ஒரு தன்மையை நன்கு அறிதல் வேண்டும். அஃது யாதெனில், எடுத்துக்கொள்ளப்பட்ட பொருட்டுறையைப் பற்றியாதல், பொருட் பிரிவுகளைப் பற்றியாதல், ஆக்கியோனின் முடிந்த கருத்துக்களை அது கொண்டிருக்கவேண்டும் என்பது. வாளா, பிறர் கருத்துக்களையே எடுத்துக் கூறுதல் கட்டுரையின் நோக்கம் அன்று. கட்டுரையை எழுதப் புகுந்த எழுத்தாளன் தான் ஆராய்ந்தறிந்த கருத்துக்களையும் முடிவுகளையும் நுவலுவதே கட்டுரையின் நோக்கம்.

முடிவாகக் கூறுமிடத்து, ஒரு கட்டுரை உரைச் செய்யுளாகச் சுருக்கமாகவும் சுருத்தாமும் உடைய தாகவும், பொருள் தெளிவு உடைய தாகவும், பொருள் சிறைவு உடையதாகவும், ஆக்கியோனின் முடிந்த கருத்துக்களைத் தெளிதில் புலப்படுத்துவதாகவும், குறுகிய பொருளைல்லை உடையதாகவும் இருத்தல் வேண்டும் என்பது துணிபு.

சிறுக்கை

கட்டுரை போலவே சிறுக்கை என்பதும் தமிழில் அண்மையில் ஏற்பட்ட இலக்கிய வகையாம். திங்கட்டாள், வாரத்தாள் முதலிய போதுத்தாள்கள் (Periodicals) இங்காள் மிகுந்து பரவும் நிலைமையே, சிறு கதை விரைவில் ஓர் இலக்கிய வகையாக மேற்கொள்ளப்படுவதற்கு இசைவாயிற்று. சிறு கதை, நீண்ட அளவின தாய புனை கதையை விரைவில் இலக்கிய வகையிலிருந்தே விலக்கிவிடக் கூடும் என்று சிலர் கருதுகின்றனர். அது கூடாது. ஏனெனில், புனை கதையின் நோக்கம் ஒன்று; சிறு கதையின் நோக்கம் பிறிதொன்று. புனை கதையின் அமைப்பு ஒன்று; சிறு கதையின் அமைப்புப்பிறிதொன்று. வாழ்க்கையில் அறியக் கிடைக்கும் பல படிய வான பண்புகளையும் நிகழ்ச்சிகளையும், எடுத்துக் காட்டும் நோக்கமுடையது புனை கதை; அந்த நோக்கத்துடன் பல காட்சிகளையும் உறுப்புக் களையுங் கொண்டு புனை கதை ஆக்கப்படும். சிறு கதையின் ஆக்கம் அத்தகையதன்று.

சிறுகதை

சிறு கதை என்பது ஒரே முறை அமர்ந்து படித்து முடித்தற்கு ஏற்ற அளவினதாய் ஒரு கதை. ஆயின், நீண்டதான புனை கதையின் சுருங்கிய ஆக்கமே சிறுகதை போலும் எனில், அக்கற்றுப் பொருங் தாது. நோக்கத்தாலும், அமைப்பாலும், ஆக்கத்தாலும் சிறு கதை புனைகதையின் வேரும். சிறு கதையின் நுதல்-பொருள் சிறிய வரம்புக்குள் அழுத்தமும் அகலமும் பொருந்துமாறு வீரிக்கத் தக்கதாக இருத்தல் வேண்டும். மேன் மேலும் விரிப்பினும் பெறும் பயன் யாதொன்றும் இலது என்னும் எண்ணம் படித்தவர் உள்ளத்தே எழுமாறு ஆக்கப்பட்ட சிறு கதையே ஏற்படுத்தயதாம். அன்றியும், அது தெளிவான எல்லைக்கோடு (Outline) பெற்ற தாகவும், அளவோடு இயைந்த அமைப்பினைக் கொண்டதாகவும், கதைக் கருத்தினை விளக்கப் போதிய நீளமுள்ளதாகவும், கருத்து நெருக்கமும் நிகழ்ச்சி நெருக்கமும் இல்லாப் பாங்குடையதாகவும், மேற்கொண்ட எல்லைக்கோட்டினுள் நிரம்பிய பான்மை உற்றதாகவும் இருத்தல் வேண்டும்.

ஆயின், ஒரு தனி நிகழ்ச்சியை முனையாகக் கொண்டு ஆக்கப்படுவதே சிறு கதை போலும் எனில், அக்கற்றும் பொருங்தாது. என்னை? ஒரு கதையின் முனை வேறுபட்ட பலவற்றுள் யாதானும் ஒன்றுக் கீழ்த்தல் கூடும். ஒரு செய்தியை

சொல்லும்பொருளும்

இலக்கிய அமைப்புக்கு உட்படச் செய்து சிறு கதையாக முடித்தலுங் கூடும்; ஒருவர் தம் பாலேனும் பிறர்பாலேனும் காணக் கிடக்கும் யாதானும் ஒரு பண்பின் பகுதியைப்பற்றி ஒரு சிறு கதை யாத்தலுங் கூடும்; மாந்தர்தம் வாழ்க்கை நுகர்ச்சிகளில் யாதானும் ஒன்றைப் பொருளாகக்கொண்டு ஆக்கப்படும் சிறு கதை யும் உண்டு; புனைகதை வகைகளிற் பெறப் படும் கதை-நிகழ்-கால அளவுக்கு மேற்பட்ட அளவுடைய கால நீளத்தையும், புனை கதைகளில் எதிர்ப்படும் நிகழ்ச்சிகளுக்கு மேற்பட்ட எண்ணுள்ள நிகழ்ச்சிகளையும் தழுவி ஆக்கப்படும் சிறுகதை வகையும் உண்டு.

ஏற்புடைய ஏச்சிறுகதையிலும் நடு நாடியாக ஒரு யாப்பியைபு இருந்தல் வேண்டும். அவ்வியையின் உறுப்புக்களாவன நான்கு: அவை இயக்கு கருத்தின் ஒருமை (Unity of motive), நோக்கத்தின் ஒருமை (Unity of purpose), விணை யொருமை (Unity of action), மனப்பாட்டெருமை (Untiy of impression) என்பன. எளிதாகக் கூறுமிடத்து, ஏற்புடைய ஒரு சிறு கதை ஒரே ஒரு கருத்தைத் தெரிவிக் கத் தொடங்கி, அதை ஒரே நோக்கத்துடன் நேர் முறையிற் கூறி முடிப்பதாக இருக்கவேண்டும். இந்தச் சிறந்த தன்மையோடு கூடிய ஒரு சிறு கதையை யாத்தல் எளிதன்று. ஆகலாற்


சிறுகதை

ரூன் புனை கதையிலும் சிறு கதையே சிறந்தது என்று ஆராய்ச்சியாளர் (Critics) பலர் கருதுகின் றனர். யாதானுமொரு சிறு கதையை யாத்தற்கு முன் என் ஒரு சிறந்த மன விளைவைப் படிப்பார் உள்ளத்தே பதிவிக்க வேண்டும் என்னும் தீண்ணீய எண்ணம், இலக்கிய விளைவுகளைடைய உள்ளத்தில் வேரூன்ற வேண்டும். ஊன்றிய பிறகு அவன் முன்னிய மன விளைவை எய்துவித்தற்குத் துணையாக ஏற்ற சில செயல்களைக் கற்பித்துக் கூட்டிக்கொண்டும் ஒரு சிறு கதையை அமைத்தல் வேண்டும். அவ்வாறு அமைக்குங்கால், நீன்று பயனின்மை என்னுஞ் சொற் குற்றம் நிகழாதவாறு அவன் காத்துக்கொள்ள வேண்டும். அன்றியும், அச்சிறு கதையின் முதல் வாக்கியுமே அவன் முன்னிய மன விளைவை முற்படுத்திக் காட்டுவதாக இருத்தல்வேண்டும். இலக்கியச் சுவையை நுகர்வதில் தேர்ந்த எவரும், அதனைப் படித்து முடித்த பிறகு மன நிறைவு பெறுமாறு, சிறுகதை அமைக்கப்பட வேண்டும்.

சிறு கதையின் யாப்பு முறையை இலக்கிய விளைஞன் துணிந்து கோடல் வேண்டும். தன்மையில் வைத்துச் சிறந்த சிறு கதை யாத்தாரும் உளர்; ஓரிருவர் உரையாடல் வாயிலாக ஓர் உயிர்ப்பு நிறைந்த சிறுகதையை யாத்தலுங்கூடும்; படர்க்கைச் சொல்லாக முறைப்படுத்தி

சொல்லும் பொருளும்

ஒரு சுவையிகுஞ் சிறு கதையை அமைத்தலும் அரிசன்று. பொருளும் நோக்கமும் கருதி, சிறு கதையை முவகைப்படுத்துவது கூடும். அவை வினை நவீல் சிறு கதை, பண்போர்ப்புச் சிறுகதை மனப்பாட்டுச் சிறுகதை (Story of plot, story of character, story of impression)என்பன. வீனைவில் சிறுகதை, ஒரு குறிப்பிட்ட நிகழ்ச்சியைப்பற்றி ஆக்கப்படுவது. பண்போர்ப்புச் சிறு கதை, யாதானுமொரு குறிக்கத்தக்க பண்புப் பகுதி யைப்பற்றி ஆக்கப்படுவது. மனப்பாட்டுச் சிறு கதை, படிப்பார் உள்ளத்தே எழுதுவான் முன் னிய மனப்பாடு தோன்ற ஆக்கப்படுவது.



O-, 6 NBS5, S

N48 98

518187
B
18
OM

SOLLUM PORULUM

SUITABLE

FOR

UNIVERSITY INTERMEDIATE STUDENTS



Author - Publisher

M. BALASUBRAMANIAM, M. A.

1948